


सम्पादकीय

भारत की तैयारी, ट्रंप के टैरिफ का क्या है तोड़?

यह उचित ही है कि सरकार ने 50 प्रतिशत अमेरिकी टैरिफ लागू हो जाने के बाद भारतीय वस्त्रों के लिए अनेक ऐसे देशों की पहचान की है जिन्हें निर्यात बढ़ाया जा सकता है। यह भी समय की मांग है कि भारत अमेरिका के खिलाफ चीन से रिश्ते सामान्य करने के साथ ब्रिक्स का इस्तेमाल करे। ऐसा करते हुए भारत को चीन से सावधान भी रहना होगा।भारत के खिलाफ मोर्चा खोले अमेरिकी राष्ट्रपति के आर्थिक सलाहकार पीटर नवारी ने जिस तरह यह बेतुका आरोप उछाला कि यूक्रेन संघर्ष मोदी का युद्ध है, उससे भारतीय प्रधानमंत्री की वह आशंका ही रेखांकित होती है, जिसमें उन्होंने किसानों, मछुआरों आदि के हितों की रक्षा के लिए अडिग रहने की बात कहते हुए कहा था कि इनके हित के लिए उन्हें व्यक्तिगत रूप से कीमत चुकानी पड़ेगी और वे इसके लिए तैयार हैं। क्या उनका आशय राजनीतिक नुकसान से था ? क्या इसका अर्थसा है कि ट्रंप प्रशासन मोदी को राजनीतिक रूप से कमजोर करने की कोशिश कर सकता है ? पता नहीं ट्रंप के मन में क्या है, पर वह किसी से छिपा नहीं कि अमेरिका किस तरह दूसरे देशों में राजनीतिक हस्तक्षेप करता रहा है। ट्रंप इस कारण भारत से विद्रो गए लगते हैं कि आपरेशन सिंदूर पर भारतीय प्रधानमंत्री ने उनके अहं को तुष्ट नहीं किया। यह भी हो सकता है कि आपरेशन सिंदूर के बाद उनके भारत विरोधी तैवरों से मोदी ने भी उनसे दूरी बनाना उचित समझा हो। जो भी हो, पीटर नवारी वही हैं, जिन्हें ट्रंप की टैरिफ नीति का जनक माना जाता है। पीटर नवारी भारत के खिलाफ पहले भी बेजा बयान दे चुके हैं। उनका यह कथन उनकी भारत विरोधी मानसिकता का ही परिचायक है कि भारत के उच्च टैरिफ के कारण हमारी नौकरियां, कारखाने, आय और उच्च वेतन खत्म हो रहे हैं। उनका यह कहना तो नितांत हास्यास्पद है कि यूक्रेन के खिलाफ रूस के युद्ध के लिए भारत जिम्मेदार है। वास्तव में इसके लिए यूरोप और खुद अमेरिका जिम्मेदार है। इन देशों ने यूक्रेन को रूस के खिलाफ खड़ा करने की हरसंभव कोशिश के तहत जब उसे नाटो का सदस्य बनाने की कोशिश की, तब रूस ने आक्रामक रवैया अपनाया और अंततः उस पर हमला कर दिया। तथ्य यह भी है कि यूक्रेन को रूस से लड़ते रहने के लिए हथियार और आर्थिक सहायता यूरोप एवं अमेरिका ही उपलब्ध करा रहे हैं। इन स्थितियों में मोदी सरकार को ट्रंप प्रशासन से और सतर्क रहना होगा। इस सतर्कता के साथ ही उसे ट्रंप टैरिफ की चुनौती का सामना करने के लिए युद्धस्तर पर प्रयत्न करने होंगे। इसलिए करने होंगे, क्योंकि कई क्षेत्रों के निर्यातकों को नुकसान होने और कुछ नौकरियां जाने की आशंका निराधार नहीं। निर्यातकों और कामगारों को राहत देने के लिए सरकार को ठोस उपाय करने होंगे। यह उचित ही है कि सरकार ने 50 प्रतिशत अमेरिकी टैरिफ लागू हो जाने के बाद भारतीय वस्त्रों के लिए अनेक ऐसे देशों की पहचान की है, जिन्हें निर्यात बढ़ाया जा सकता है। यह भी समय की मांग है कि भारत अमेरिका के खिलाफ चीन से रिश्ते सामान्य करने के साथ ब्रिक्स का इस्तेमाल करे।

आज का विचार



रिश्ते खूबसूरत तभी बनते हैं
जब हम एक दूसरे की
बात समझते हैं,
खुद के जैसे इंसान की तलाश
में रहोगे तो
हमेशा अकेले रह जाओगे।

भारत संवाद



मेघ राशि : व्यापार के मामले में कुछ नए बदलाव देखने को मिल सकते हैं। इसी के चलते आपको भविष्य में अच्छा मुनाफा मिलने की संभावना है। आप धार्मिक और सामाजिक कार्यों में रुचि दिखा सकते हैं। वहीं, नौकरी करने वालों के लिए दिन अनुकूल रहेगा और आप अधिक प्रयासों और मेहनत से अच्छा लाभ कमा सकते हैं।

वृषभ राशि : आपको जीवन में कुछ बाधाओं का सामना करना पड़ सकता है और सांसारिक सुख के साधनों में भी कमी आ सकती है। इसी के चलते मन परेशान रहेगा। लेकिन धीरे-धीरे स्थिति बेहतर होती जाएगी और कार्यक्षेत्र में धैर्य रखने से आपको कुछ सहकर्मियों का सहयोग मिल सकता है।

मिथुन राशि: कार्यक्षेत्र में आप अपने कार्यों को पूरा करने की मेहनत में लगे रहेंगे और जरूरी रुके हुए काम भी आधुनिक हो सकेंगे हैं। इसी के चलते मन प्रसन्न रहेगा और नए-नए कार्यों में आप हाथ आजमा सकते हैं। लेकिन जल्दबाजी में कोई भी फैसला लेने से बचें, अन्यथा नुकसान हो सकता है। धैर्य रखने से स्थिति सामान्य बनी रहेगी।

कर्क राशि: आप कामकाज के सिलसिले में ज्यादा व्यस्त रहेंगे और एक साथ कई कामों को संभाल सकते हैं। कार्यक्षेत्र में उन्नति मिल सकती है, जिससे संतुष्टि महसूस होगी। वहीं, आपके भौतिक सुख-सुविधाओं में वृद्धि होने से खुश रहेंगे। व्यापार में बुद्धि और विवेक के साथ कार्य करने से लाभ होगा और नए-नए कामों की तलाश कर सकते हैं।

सिंह राशि : आपको कोई बहुमूल्य वस्तु प्राप्त हो सकती है। आप अपने सुख के साधन बढ़ाने के लिए कुछ धन भी खर्च कर सकते हैं। वहीं, कार्यक्षेत्र में अपने बातचीत करने के प्रभावी तरीके और कार्यकुशलता के चलते लाभ कमाएंगे।

कन्या राशि : काम धंधे के मामले में दिन उत्तम रहने वाला है और समाज में भी आपके मान-सम्मान में वृद्धि होगी। कार्यक्षेत्र में आपका प्रभाव अधिक रहेगा और किसी महत्वपूर्ण

ज्योतिष सेवा केन्द्र


ज्योतिषाचार्य पंडित अतुल शास्त्री

भारत विभाजन के जिम्मेदार, एनसीईआरटी के माँड्यूल पर विवाद



कांग्रेस कार्यसमिति की बैठक (14-15 जून 1947) में लोहिया मौजूद थे जिसने विभाजन स्वीकार किया। इसीलिए वावेल ने अपनी डायरी में लिखा कांग्रेस में कोई स्टेट्समैनशिप या उदारता नहीं है। इस तरह जिस काम के लिए ब्रिटिश सरकार ने 16 माह का समय निश्चित किया था उसे माउंटबेटन ने पांच महीने से भी कम में निपटा दिया।

पा हाल में एनसीईआरटी के उस माइयूल पर विवाद खड़ा हो गया, जिसमें भारत विभाजन के लिए जिन्ना और अंग्रेजों के साथ कांग्रेस को जिम्मेदार बताया गया। न तो पहली बार ऐसा कहा गया और न ही उस पर विवाद नया है। वास्तव में भारत विभाजन एक ऐसा बहुआयामी विषय है, जिसके विभिन्न पहलुओं को आज तक जब-तब कुरेदा जाता है। भारत विभाजन का कारण जिस एक व्यक्ति को समझा जाता है, वे थे मोहम्मद अली जिन्ना। यह अजीब विरोधाभास था कि नितांत इस्लाम विरोधी जीवनशैली वाले व्यक्ति ने इस मजहब के नाम पर अलग देश के निर्माण का लक्ष्य हासिल कर लिया। जिन्ना अपनी जिद पर अड़ने और समझौते न करने वाले नेता थे, किंतु पाकिस्तान निर्माण के लिए इतना ही पर्याप्त नहीं था। यदि अलगाववादी मानसिकता के साथ वृहद मुस्लिम समाज उनके पीछे लामबंद न हुआ होता तो पाकिस्तान कभी नहीं बन पाता। जिन्ना मुसलमानों के नेता बन ही नहीं सके, जब उन्होंने मजहबी अंदाज अपनाया। पाकिस्तान के ही लेखक अजीज अहमद ने इसे ऐसे समझाया है, ह्यजिन्ना ने मुस्लिम जनता का नहीं, बल्कि मुस्लिम सहमति ने जिन्ना का नेतृत्व किया। उनकी भूमिका एक साफ दिमाग वकील की थी, जो अपने मुवक्किल की इच्छा को बिल्कुल सटीक शब्दों में रख सकता था। ह्यइसे भी अनदेखा नहीं किया जा सकता कि यदि कांग्रेस नेताओं में इस्लाम की सही जानकारी और अन्य राजनीतिक गुण रहे होते तो



परिणाम भिन्न हो सकते थे। भारत एक रहता तो क्या होता, इस पर भी अंतहीन बहस हो सकती है। हालांकि 1946-47 के बीच का घटनाक्रम बताता है कि विभाजन को रोकना संभव था। ब्रिटिश सरकार फरवरी 1947 में ब्रिटिश संसद में घोषणा कर चुकी थी कि वह जून 1948 तक भारत को सत्ता सौंप देगी। भारत का विभाजन ब्रिटिश योजना नहीं थी। न ही भारत में कार्यरत ब्रिटिश अधिकारी ऐसा चाहते थे। तमाम प्रमाण दिखाते हैं कि ब्रिटिश सरकार ने कई कोशिशें कीं कि उनका बनाया ह्यसुंदर साम्राज्य बूझा रहे। व्यक्तियों का टकराव भी विभाजन की एक बड़ी वजह बना। जिन्ना और कांग्रेस नेताओं में एक-दूसरे के प्रति भारी दुराग्रह था। नेहरु जिन्ना को ह्यामामूली वकील और अल्पशिक्षित मानते थे, जबकि जिन्ना नेहरु को ह्याधमंडी ब्राह्मण समझते थे। जिन्ना में जिद, अडिगलपन, बेरुखी और तुरंत चिढ़ जाने जैसे कई दोष थे, लेकिन आत्मबल और दृढ़ता जैसे गुण भी थे। जिन्ना में हल्कापन या कोरी

हवाबाजी जैसी बात न थी। यह नेहरु के आकलन की गलती थी कि जिन्ना पाकिस्तान को लेकर गंभीर नहीं और केवल अपना महत्व बढ़ाने को हवा बांध रहे हैं। इसी गलतफहमी में नेहरु ने जिन्ना और मुस्लिम लीग की उपेक्षा की और कैबिनेट मिशन योजना स्वीकार करने के बाद 10 जुलाई 1946 को मुकर गए। इसके बुरे परिणाम हुए। नेहरु के कैबिनेट मिशन संबंधी बयान के तुरंत बाद जिन्ना ने 27 जुलाई, 1946 को इस योजना को दिया समर्थन वापस ले लिया। इसके साथ ही पाकिस्तान की मांग को लेकर 16 अगस्त 1946 को ह्याडायरेक्ट एक्शन ह्यादिवस का आह्वान किया। तब बंगाल का प्रांतीय शासन मुसलमानों के हाथ में था और शाहिद सुहरावर्दी के पास कमान, जिसने खुल कर मुसलमानों को हिंसा के लिए भड़काया। डायरेक्ट एक्शन के दौरान भीषण रक्तपात में कोलकाता (कलकत्ता) में करीब 3,000 लाशें बिछ गईं। हजारों घायल हुए। कलकत्ता में भीषण नरसंहार के बाद केवल लार्ड वावेल वहां गए। गांधी, नेहरु और जिन्ना में से कोई नहीं गया, जिनकी अदूरदर्शिता से इतना बड़ा संहार हुआ। इसके बाद भी वावेल अविभाजित भारत बनाए रखने की कोशिश में लगे रहे। उस पर टिके रहने के लिए उन्हें अपमानित होकर पद से हटना पड़ा, क्योंकि कांग्रेस और मुस्लिम लीग की सहमति बनने के लिए ब्रिटिश सरकार बहुत इंतजार नहीं करना चाहती थी। उसने फरवरी 1947 में लार्ड माउंटबेटन को वायसराय बनाने और जून 1948 तक भारत को सत्ता हस्तांतरण करने की घोषणा कर दी। माउंटबेटन 22 मार्च 1947 को भारत पहुंचे। उन्होंने सबको अपने व्यक्तित्व से प्रभावित कर लिया। यदि माउंटबेटन के आकर्षण से कोई बिल्कुल निर्विकार रहा, तो वे थे जिन्ना। अपने लक्ष्य के प्रति कटिबद्ध जिन्ना प्रत्येक व्यक्ति, घटना, बयान आदि को पूरे ध्यान से देखने के आदी थे। जिन्ना अपने प्रतिद्वंद्वी या दुश्मन को अपनी भावनाओं की भनक नहीं लगने देते थे, ताकि वह उसका लाभ न उठा सके। इसीलिए किसी की प्रशंसा या शिष्टाचार का जिन्ना पर कोई

असर नहीं होता था। माउंटबेटन का भी नहीं हुआ। अपनी पहली मुलाकात में गांधीजी ने माउंटबेटन को प्रस्ताव दिया कि वे जिन्ना को ही अंतरिम सरकार का प्रमुख नियुक्त कर दें और यह जिन्ना पर छोड़ दें कि किसे वे अपने मंत्रिमंडल में लेते या नहीं लेते हैं, ताकि आपसी झंझट खत्म हो और सत्ता हस्तांतरण का रास्ता साफ हो। पहले माउंटबेटन ने इस प्रस्ताव पर विचार का आश्वासन दिया, किंतु अन्य कांग्रेस नेताओं का रुख देखकर इसे अव्यावहारिक मानकर छोड़ दिया। उन्होंने पाया कि नेहरु-पटेल विभाजन को लेकर मन बना चुके हैं। अतः माउंटबेटन ने 3 जून 1947 को विभाजन प्रस्ताव की रूपरेखा दी, जिसे दोनों पक्षों ने स्वीकार कर लिया। नेहरु-पटेल द्वारा विभाजन की बात स्वीकार कर लेने के बाद गांधीजी ने भी विरोध छोड़ दिया। राममनोहर लोहिया के अनुसार सत्ता की अधीरता में नेहरु और पटेल ने गांधीजी को बिना बताए, विभाजन कर लेना पहले ही तय कर लिया था। कांग्रेस कार्यसमिति की बैठक (14-15 जून 1947) में लोहिया मौजूद थे, जिसने विभाजन स्वीकार किया। इसीलिए वावेल ने अपनी डायरी में लिखा, ह्याकांग्रेस में कोई स्टेट्समैनशिप या उदारता नहीं है। ह्यइस तरह जिस काम के लिए ब्रिटिश सरकार ने 16 माह का समय निश्चित किया था, उसे माउंटबेटन ने पांच महीने से भी कम में निपटा दिया। इसमें उनका आत्मविश्वास और भारतीय नेताओं की अनिश्चितता, थकान और सत्ता पाने की अधीरता का भी हाथ था। इसे भूलाना जाए कि यह विभाजन बहुत ही त्रासद साबित हुआ।

इतिहास से सबक और भविष्य के प्रति आशावात होने का सार्थक समय

संजीव ठाकुर

प्रत्येक परिवर्तन अपने साथ-साथ बड़े तथा महान अवसर लेकर आता है। मार्टिन लूथर किंग जूनियर ने जिस र आई हैव ए ड्रीम र की कल्पना की थी वह जीवन के नए अवसर की कल्पना थी। महात्मा गांधी जी ने भी जिस स्वराज की कल्पना अपने मन में की थी वह भी उसी नए अवसर की खोज में उसकी तरफ छेड़ा गया एक अभियान था। बराक ओबामा ने भी कहा था रयस वी कैनर नै भी बड़े परिवर्तन को सच्चाई के अवसर की तलाश थी। डॉक्टर सर्वपल्ली राधाकृष्णन ने भी मनुष्य से देवत्व की यात्रा का वर्णन किया था। समय परिवर्तन के मुख्य द्वार से होकर गुजरता कर प्रत्येक परिवर्तन अपने साथ-साथ बड़े तथा अर्थपूर्ण अवसर लेकर आता है। मनुष्य के जीवन में प्रगति विकास और परिवर्तन ही जीवन का असली गुंजन है, और यही विजय यात्रा की ओर मनुष्य, समाज तथा देश को अग्रसर करता है।अवसर का जिसने भी सदुपयोग कर लाभ उठाया है और अपने अनुकूल बनाने का ऊर्जा के साथ प्रयास किया है वह विश्व विजेता बनने में सक्षम हुआ जीवन की संपूर्ण यात्रा में व्यक्ति को अपने जीवन में संपन्न करना पड़ता है और तमाम कठिनाइयों को तोड़कर आगे की ओर अग्रसर होना पड़ता है। अवसर के मार्ग को खोलकर बड़ी विजय की महायात्रा प्रदान हो सकती है। मूलतः परिवर्तन जीवन की एक मूलभूत विशेषता और एक जरूरी सत्य है। बल्कि बेहतर कल तथा विकास के प्रत्येक सपने का हल भी होता है। परिवर्तन में अवसर का प्रभाव है। बीसवीं सदी ने जड़ता पर चोट की, मशीनों के शोर, हथियारों की होड़ के बीच कैलिफोर्निया क्रांति ने विश्व को सूचना प्रौद्योगिकी का उपहार दिया था। इस बड़े परिवर्तन ने संपूर्ण मानव समाज को एक बड़ा अवसर प्रदान किया पूरी कार्यप्रणाली को सरल बनाने और संपूर्ण सामाजिक व्यवस्था को पारदर्शी बनाने का उपहार भी दिया था। यह तो तय है कि जब जब जनता ने समाज की गति को रोकने का प्रयास किया तब मानवीय उद्यम और साहस ने उसे चुनौती दी।

विश्वगुरु बनने की नई इबारत लिखता भागवत का उद्बोधन

ललित गर्ग



समरसता, सेवा, अहिंसा, सत्य और आत्मापूजिता का सम्मेलन है। हिंदुत्व सबको जोड़ता है, किसी को अलग नहीं करता। यह भारत की आत्मा है और इसी आत्मा के बल पर भारत को विश्वगुरु बनने की पात्रता प्राप्त हो सकती है। इस स्पष्ट व्याख्या ने उस संदेह को भी दूर किया कि संघ का हिंदुत्व राजनीतिक या सत्ता प्राप्ति का साधन है। वास्तव में यह संपूर्ण मानवता को एक सूत्र में बांधने वाली दृष्टि है, जिसमें भेदभाव के लिए कोई स्थान नहीं है। दूसरे दिन के वक्तव्य में भागवत ने और गहराई से विचार प्रस्तुत किए। उन्होंने पंचकर्म की चर्चा करते हुए कहा कि जैसे आयुर्वेद में पंचकर्म शरीर की शुद्धि का साधन है, वैसे ही समाज की शुद्धि और पुनर्निर्माण के लिए भी पंचकर्म आवश्यक है। उन्होंने पांच आयाम बताए-चरित्र निर्माण, संगठन निर्माण, समरसता, गरीब का उत्थान और आध्यात्मिक जागरण। यह पांचों पहलू किसी भी समाज के स्थायी स्वास्थ्य और विकास के आधार हैं। केवल राजनीतिक सुधार या आर्थिक प्रगति से राष्ट्र महान नहीं बनता, बल्कि तब बनता है जब व्यक्ति का चरित्र शुद्ध हो, समाज संगठित हो, उसमें समरसता हो, कमजोर वर्ग को उत्थान मिले और राष्ट्र का जीवन उच्च आध्यात्मिक मूल्यों से संपन्न हो। विशेष रूप से गरीब आदमी के उत्थान पर भागवत का जोर उल्लेखनीय था। उन्होंने कहा कि भारत तभी सशक्त होगा जब समाज के अंतिम व्यक्ति तक सम्मान और

जटिलताओं, जातीय और धार्मिक तनावों, राजनीतिक स्वार्थों और आर्थिक विषमताओं के बीच नया मनुष्य बनाना एक दीर्घकालिक साधना है। आलोचक कहते हैं कि संघ के पास विचार तो हैं, लेकिन उनकी जड़ें अभी तक समाज के सभी वर्गों तक गहराई से नहीं पहुंची हैं। विशेषकर अल्पसंख्यक समुदायों में संघ के प्रति संदेह आज भी विद्यमान है। इसलिए केवल वक्तव्यों से नहीं, बल्कि ठोस और पारदर्शी कार्यों से यह भरोसा पैदा करना होगा कि संघ का हिंदुत्व वास्तव में सर्वसमावेशी है। इसी तरह गरीब के उत्थान और धर्मों की एकता की बातें विचारणीय हैं, किंतु यह भी देखना होगा कि क्या संघ और उससे जुड़े संगठन इस दिशा में ठोस योजनाएं और परिणाम दे पा रहे हैं? आलोचक यह प्रश्न उठाते हैं कि विकास की मुख्यधारा में गरीबों की स्थिति सुधारने में सामाजिक संगठनों से अधिक भूमिका सरकार की रही है। अतः यदि संघ इन बिंदुओं को अपनी कार्ययोजना का मूल बनाए, तो उसे केवल नैतिक आह्वान से आगे बढ़कर व्यावहारिक नीतियां और कार्यक्रम तैयार करने होंगे। तभी यह दृष्टि प्रभावी सिद्ध होगी और भारत सचमुच उस दिशा में बढ़ सकेगा, जिसकी परिकल्पना व्याख्यामाला में की गई। आज की वैश्विक परिस्थितियों पर दृष्टि डालें तो भागवत के विचार और भी प्रासंगिक हो उठते हैं। दुनिया हिंसा, आतंकवाद, युद्ध और उपभोक्तावाद की अंधी दौड़ से त्रस्त है। पर्यावरण संकट दिन-प्रतिदिन गंभीर होता जा रहा है। मानसिक तनाव और आत्मकेंद्रित जीवन-शैली ने मानव को भीतर से खोखला कर दिया है। इन परिस्थितियों में भारत ही वह देश है, जो एक वैकल्पिक जीवन-दर्शन दे सकता है। भारत के पास भौतिक विकास के साथ-साथ आध्यात्मिक समृद्धि की धरोहर है। यही धरोहर भारत को विश्वगुरु बनने की पात्रता प्रदान करती है।

जरांगे के आंदोलन पर फडणवीस ने उठाए सवाल, कहा- किस बात के लिए आंदोलन? जब दे दिया है 10% आरक्षण

जरांगे पाटील के मुंबई पहुंचकर आंदोलन करने पर मुख्यमंत्री देवेंद्र फडणवीस ने कहा कि जब 10 प्रतिशत आरक्षण मराठा समुदाय को पहले ही दिया जा चुका है तो फिर इस आंदोलन की क्या जरूरत है? उन्होंने कहा कि यदि आंदोलनकारी सही आंकड़े देखेंगे तो उन्हें समझ में आएगा कि मराठा समाज के हित में क्या है।

भारत संवाद न्यूज नेटवर्क



और मराठा समाज दोनों के हितों का ध्यान रखेंगे। किसी एक समाज को दूसरे के खिलाफ खड़ा करना सरकार का उद्देश्य नहीं है। किसी पर अन्याय कर किसी और को सुविधा देने का सवाल ही नहीं है। ओबीसी समाज को यह विश्वास रखना चाहिए कि उनके साथ अन्याय नहीं होगा। मराठा समाज को भी यह याद रखना चाहिए कि उनकी समस्याओं का समाधान हमने ही किया है।

पहले ही मराठा समाज को 10 प्रतिशत आरक्षण

मनोज जरांगे पाटिल के आंदोलन पर मुख्यमंत्री ने कहा कि लोकतंत्र में सभी को अपने विचार रखने और आंदोलन करने का अधिकार है।

कल्याण-डोंबिवली में शांतिपूर्ण ढंग से सम्पन्न हुआ डेढ़ दिन का श्रीगणेश विसर्जन



भारत संवाद न्यूज नेटवर्क

कल्याण। भारी बारिश के बावजूद कल्याण-डोंबिवली महानगरपालिका क्षेत्र में गुरुवार को डेढ़ दिन के श्रीगणेश विसर्जन उत्सव का समापन शांतिपूर्ण और श्रद्धाभाव से हुआ। इस अवसर पर भक्तों ने उत्साह और उमंग के साथ अपने विघ्नहर्ता को विदाई दी। नगरपालिका के अनुसार गुरुवार रात तक कुल 14,967 श्रीगणेश प्रतिमाओं का विसर्जन किया गया। इसमें 5,385 शाङ् (मिट्टी) की प्रतिमाएँ और 9,582 पीओपी प्रतिमाएँ शामिल रहें। नागरिकों ने इस बार नगर निगम द्वारा तैयार किए गए कृत्रिम विसर्जन तालाबों का बड़े पैमाने पर उपयोग किया,

जिसकी प्रतिक्रिया बेहद सकारात्मक रही। विसर्जन व्यवस्था को सुचारु बनाने के लिए निगम ने व्यापक तैयारी की थी। सभी वाडों में कृत्रिम तालाब बनाए गए थे। वहीं चिकित्सा स्वास्थ्य विभाग ने डॉक्टर, स्टाफ नर्स और एम्बुलेंस की सुविधा उपलब्ध कराई। अग्निशमन विभाग ने नाव, राफ्ट, लाइफबॉय, लाइफ जैकेट और गोताखोर जैसी सुरक्षा सुविधाओं की तैनाती की। आयुक्त अभिनव गोयल के निदेशानुसार दुगाडी, मोठागंव और कुंभारखान पाड़ा जैसे प्रमुख विसर्जन स्थलों पर विशेष अधिकारियों की नियुक्ति की गई थी। विद्युत विभाग ने 76 स्थानों पर जनरेटर, 2,475 हैलोजन, 558

भुसावल मंडल में विशेष टिकट जांच अभियान का आयोजन

भारत संवाद न्यूज नेटवर्क

यात्रियों को सुरक्षित, सुगम एवं आरामदायक यात्रा सुविधा उपलब्ध कराने के उपराने प्रयासों के तहत, भुसावल मंडल में नियमित रूप से मेल-एक्सप्रेस, पैसेंजर तथा विशेष ट्रेनों में व्यापक टिकट जांच अभियान चलाया जाता है, जिससे बिना टिकट यात्रा पर नियंत्रण रखा जा सके।

अनधिकृत यात्रा पर रोक लगाने हेतु मंडल में समय-समय पर विभिन्न प्रकार की जांचें की जाती हैं। इनमें स्टेशन जांच, अचानक धाड़ जांच (Ambush Checking), किलाबंदी जांच (रूडब्लॉक चेक), व्यापक जांच (Fortress Check) एवं मेगा टिकट जांच अभियान शामिल हैं।

दिनांक 28.08.2025 को भुसावल मंडल के भुसावल, जलगाँव, मनमाड, नासिक रोड, खंडवा, अकोला एवं बडनेरा स्टेशनों पर विशेष टिकट जांच अभियान चलाया गया। इस अभियान में टिकट निरीक्षकों, वाणिज्य पर्यवेक्षकों तथा रेलवे सुरक्षा बल (फडक) सहित कुल 73 कर्मचारियों ने भाग लिया।



इस अभियान में निम्नलिखित कार्यवाही की गई 399 बिना टिकट यात्री पकड़े गए तथा उनसे 22,37,710/- का जुर्माना वसूला गया।

5 अनधिकृत विक्रेताओं पर धारा 144 के अंतर्गत कार्रवाई की गई।

3 मामलों में धारा 145-इ के अंतर्गत धूम्रपान करने पर कार्रवाई की गई।

रेल अपने यात्रियों से अपील करता है कि वे किसी भी असुविधा से बचने के लिए उचित और वैध रेलवे टिकट खरीदकर सम्मानपूर्वक यात्रा करें।

चाहे गोलियां भी चलें, हम पीछे नहीं हटेंगे...मुंबई के आजाद मैदान में गरजे मनोज जरांगे

महाराष्ट्र में मराठा आरक्षण की मांग कर रहे मनोज जरांगे पाटिल आर-पार के मूढ़ भी आए हैं। जरांगे पाटिल ने आजाद मैदान में आमरण अनशन शुरू करने के बाद विजय मामला आने तक हटने से मना कर दिया है। जरांगे ने कहा है कि मुंबई नहीं छोड़ूंगा।

भारत संवाद न्यूज नेटवर्क

मुंबई: महाराष्ट्र में मराठा समाज के आरक्षण मांग रहे सामाजिक कार्यकर्ता मनोज जरांगे पाटिल ने मुंबई पहुंचते ही अपने तेवर बदल दिए हैं। मुंबई के आजाद मैदान में जरांगे ने पहले संबोधन में कहा कि चाहे गोलियां भी चलें, हम पीछे नहीं हटेंगे। मुंबई में गणेशोत्सव की धूम के बीच एक बार फिर मराठा आरक्षण का मुद्दा फिर गरमा गया है। चेतावनी-जारी रहेगा आमरण



अनशन मराठा आंदोलन के नेता मनोज जरांगे पाटिल ने शुक्रवार को मुंबई के आजाद मैदान में हजारों प्रदर्शनकारियों के सामने चेतावनी देते हुए कहा कि जब तक हमारी मांगें पूरी नहीं हो जाती, हम मुंबई नहीं छोड़ेंगे। सरकार चाहे गोलियां भी चलाए, हम पीछे नहीं हटेंगे। अगर हमें जेल में भी डाल दिया जाए, तो भी हम अपना

अनशन वहीं जारी रखेंगे। अब देखना है कि महाराष्ट्र सरकार जरांगे की चुनौती से कैसे निपटती है। जरांगे ने कहा कि आज मराठों ने मुंबई को जाम कर दिया है चूंकि सरकार ने विरोध प्रदर्शन की अनुमति दे दी है, इसलिए हम पुलिस और सरकार का भी सहयोग करेंगे। समर्थकों से जरांगे की बड़ी अपील जरांगे ने कहा कि कहीं भी पत्थर

न फेंकें, पुलिस के काम में बाधा न डालें। अगरले दो घंटों में गाड़ियां हटाकर मुंबई को खाली कराएं। जरांगे ने यह भी कहा कि विरोध प्रदर्शन शांतिपूर्ण तरीके से किया जाए, शराब पीकर अराजकता न फैलाई जाए और समुदाय का नाम खराब न हो, इसका ध्यान रखा जाए। जरांगे ने कहा कि मैं आंदोलन छोड़ना नहीं चाहता। मैं मरने को तैयार हूं, लेकिन अभी पीछे नहीं हटना चाहता।

विजय माला आने का इंतजार जब तक विजय माला हमारे सिर पर नहीं आ जाती, हम यहां से नहीं हटेंगे, र जरांगे पाटिल ने दृढ़ता से कहा। मुंबई के आजाद मैदान पहुंचने पर जरांगे का जोरदार स्वागत हुआ। जरांगे के मुंबई में दाखिल होने के बाद सड़कों पर भगवा झंडे और शिवाजी के तस्वीरें लहरा रही हैं। एक मराठा-लाख मराठा का नारा गूंज रहा है। मुंबई का आजाद मैदान पूरी तरह से भर गया है।

पश्चिम रेलवे द्वारा चार जोड़ी स्पेशल ट्रेनों के फेरे विस्तारित

भारत संवाद न्यूज नेटवर्क

मुंबई, पश्चिम रेलवे द्वारा यात्रियों की सुविधा तथा विशेष तौर पर त्योहारी सीजन के दौरान उनकी यात्रा मांग को पूरा करने के उद्देश्य से विशेष किराए पर 04 जोड़ी स्पेशल ट्रेनों के फेरों को विस्तारित किया गया है।

पश्चिम रेलवे के मुख्य जनसंपर्क अधिकारी श्री विनीत अभिषेक द्वारा जारी एक प्रेस विज्ञप्ति के अनुसार, इन ट्रेनों का विवरण इस प्रकार है:

ट्रेन संख्या 09189/09190 मुंबई सेंट्रल - कटिहार (साप्ताहिक) स्पेशल

ट्रेन संख्या 09189 मुंबई सेंट्रल- कटिहार स्पेशल को 27 दिसंबर, 2025 तक विस्तारित किया गया है। इसी प्रकार, ट्रेन संख्या 09190 कटिहार - मुंबई सेंट्रल स्पेशल को 30 दिसंबर, 2025 तक विस्तारित किया गया है।

ट्रेन संख्या 09049/09050 दादर - भुसावल (साप्ताहिक) स्पेशल

ट्रेन संख्या 09049 दादर - भुसावल स्पेशल को 26 दिसंबर, 2025 तक विस्तारित किया गया है। इसी प्रकार, ट्रेन संख्या 09050 भुसावल - दादर स्पेशल को 26 दिसंबर, 2025 तक विस्तारित किया गया है।

ट्रेन संख्या 09051/09052 दादर - भुसावल (त्रि-साप्ताहिक) स्पेशल

ट्रेन संख्या 09051 दादर-भुसावल स्पेशल को 31



दिसंबर, 2025 तक विस्तारित किया गया है। इसी प्रकार, ट्रेन संख्या 09052 भुसावल-दादर स्पेशल को 31 दिसंबर, 2025 तक विस्तारित किया गया है।

ट्रेन संख्या 09057/09058 उधना-मंगलूर (द्वि-साप्ताहिक) स्पेशल

ट्रेन संख्या 09057 उधना-मंगलूर स्पेशल को 31 दिसंबर, 2025 तक विस्तारित किया गया है। इसी प्रकार, ट्रेन संख्या 09058 मंगलूर-उधना स्पेशल को 1 जनवरी, 2026 तक विस्तारित किया गया है।

ट्रेन संख्या 09189, 09049, 09051 एवं 09057 के विस्तारित फेरों की बुकिंग 1 सितम्बर, 2025 से पीआरएस कार्डटर्ग और आईआरसीटीसी वेबसाइट पर शुरू होगी। ट्रेनों के ठहराव, संरचना और समय के बारे में विस्तृत जानकारी के लिए यात्री कृपया www.enquiry.indianrail.gov.in पर जाकर अवलोकन कर सकते हैं।

पश्चिम रेलवे पर रविवार, 31 अगस्त, 2025 को दिवसकालीन ब्लॉक नहीं

पश्चिम रेलवे का मुंबई सेंट्रल (मैन) स्टेशन पर 30/31 अगस्त, 2025 की मध्यरात्रि को रात्रिकालीन ब्लॉक



भारत संवाद न्यूज नेटवर्क

मुंबई, रेल पथ, सिगनलिंग प्रणाली तथा ऊपरी उपकरणों के रख-रखाव हेतु शनिवार/रविवार यानी 30/31 अगस्त, 2025 की मध्यरात्रि को मुंबई सेंट्रल (मैन) स्टेशन की सभी लाइनों पर 00:30 बजे से 04:00 बजे तक जम्बो ब्लॉक लिया जाएगा। पश्चिम रेलवे के उपनगरीय खंड पर रविवार, 31 अगस्त, 2025 को कोई दिवसकालीन ब्लॉक नहीं रहेगा।

फास्ट ट्रेक वंदे भारत एक्सप्रेस की बढ़ी डिमांड, व्यस्त मार्गों पर 7 ट्रेनों में बढ़े कोच

इन्दौर-नागपुर-इन्दौर वंदे भारत एक्सप्रेस से भोपाल, नर्मदापुरम एवं इटारसी के यात्रियों को मिलगा लाभ जबलपुर। भारतीय रेल ने यात्रियों की सुविधा और बढ़ती मांग को ध्यान में रखते हुए व्यस्त मार्गों पर वंदे भारत एक्सप्रेस ट्रेनों के कोच की संख्या बढ़ाने का महत्वपूर्ण निर्णय लिया है। वंदे भारत आज देशभर में अपनी आधुनिक तकनीक, आरामदायक यात्रा और समयबद्ध सेवा के लिए लोकप्रिय हो चुकी है। अब अधिक क्षमता के साथ यात्रियों की सेवा करेगी। वित्तीय वर्ष 2025-26 की समीक्षा और यात्रा भार (ऑक्जुपेंसी) के आंकड़ों के आधार पर लिए गए फैसले के अनुसार, 16 कोच वाली तीन वंदे भारत ट्रेनों को 20 कोच में बदला जाएगा। इसके साथ ही 08 कोच वाली चार वंदे भारत ट्रेनों को 16 कोच में अपग्रेड किया जाएगा। इस बदलाव के बाद कुल तीन नई 20 कोच वाली वंदे भारत रेक्स और चार अपग्रेडेड 16 कोच वाली रेक्स उपलब्ध होंगी। जिनसे अधिक यात्रियों को वंदे भारत का लाभ मिल सकेगा।

16 से बढ़कर अब 20 कोच की क्षमता वाली ट्रेनें मंगलुरु सेन्ट्रल-तिरुवनंतपुरम सेंट्रल वंदे भारत एक्सप्रेस (20631/32)

सिकंदराबाद-तिरुपति वंदे भारत एक्सप्रेस (20701/02) चेन्नै एण्डूर-तिरुवल्लूर वंदे भारत एक्सप्रेस (20665/66) 8 से बढ़कर अब 16 कोच की क्षमता वाली ट्रेनें मदुरै-बेंगलुरु छावनी वंदे भारत एक्सप्रेस (20671/72) वाराणसी-देवघर वंदे भारत एक्सप्रेस (22499/00) हावड़ा-राउरकेला वंदे भारत एक्सप्रेस (20871/72) इन्दौर-नागपुर वंदे भारत एक्सप्रेस (20911/12)

पश्चिम मध्य रेल के यात्रियों को मिलेगा लाभ :- गाड़ी संख्या 20911/12 इन्दौर-नागपुर-इंदौर वंदे भारत एक्सप्रेस में कोच बढ़ने से अधिक सीटें उपलब्ध होंगी, जिसका लाभ पश्चिम मध्य रेल के भोपाल, नर्मदापुरम एवं इटारसी के यात्रियों को भी लाभ मिलगा। इस विस्तार से अब न सिर्फ अधिक सीटें उपलब्ध होंगी बल्कि वैटिंग लिस्ट भी कम होगी, जिससे हर यात्री का सफर और भी आसान और सुविधाजनक बन जाएगा। यात्रियों के बढ़ते भारों से न ही वंदे भारत को नई ऊँचाइयों तक पहुंचाया है। अब यह ट्रेन सिर्फ तेजी और तकनीक का प्रतीक ही नहीं, बल्कि यात्रियों की डिमांड पर लगातार बेहतर होती सुविधाओं का उदाहरण भी बन चुकी है।

उल्हासनगर के बालिका बाल सुधार गृह से छह लड़कियां फरार दो लड़कियां मिलीं: पुलिस ने चार लड़कियों की तलाश शुरू की

उल्हासनगर - उल्हासनगर के सरकारी बाल सुधार गृह से 6 नाबालिग लड़कियों के फरार होने का एक चौंकाने वाला मामला सामने आया है। पुलिस ने छह में से दो लड़कियों की तलाश शुरू कर दी है। पुलिस चार लड़कियों की तलाश कर रही है। बरामद लड़कियों में पुलिस को बताया है कि वे वहाँ नहीं रहना चाहतीं। इसलिए भाग गईं। इन लड़कियों का फरार होना बाल सुधार गृह की सुरक्षा व्यवस्था पर बड़ा सवालिया निशान लगा रहा है। इस घटना से हड़कौम मच गया है। उल्हासनगर स्थित सरकारी बाल सुधार गृह से बुधवार दोपहर 2 से 3 बजे के बीच 6 नाबालिग लड़कियां अचानक लापता हो गईं। इसके बाद पता चला कि इन लड़कियों ने कहीं से मुख्य द्वार की चाबी हासिल कर ली है। ये छह लड़कियां मुख्य द्वार खोलकर फरार हो गईं। इस मामले में उल्हासनगर हिल लाइन पुलिस स्टेशन में मामला दर्ज किया गया। पुलिस ने छह लड़कियों के अचानक लापता होने की जांच शुरू कर दी। उल्हासनगर के जिला पुलिस अधीक्षक सचिन गोरे के मार्गदर्शन में इन लड़कियों की तलाश के लिए टीमें गठित की गईं। पुलिस को दो लड़कियों को ढूंढने में सफलता मिली। ये दोनों लड़कियां मोराभायंदर स्थित अपने घर पर एक साथ मिलीं। इस संबंध में उल्हासनगर के डीपीसी गोरे ने बताया कि इन छह लड़कियों में से कुछ मोराभायंदर, कुछ ठाणे और कुछ मुंबई की रहने वाली हैं। घटना वाले दिन इन छह लड़कियों में से कुछ उस कमरे में गईं जहाँ मुख्य द्वार की चाबी थी। उन्होंने चाबी निकाल ली। उस समय इस जगह पर तैनात सुरक्षा गार्ड दोपहर का भोजन कर रहे थे। इस मौके का फायदा उठाकर उन्होंने चाबी ली और गेट खोलकर भाग गईं। पुलिस को जो दो लड़कियां मिलीं, उन्होंने कहा कि वे इस सुधारगृह में नहीं रहना चाहती थीं। चार और बच्चों की तलाश जारी है। उन्हें भी जल्द ही ढूंढ लिया जाएगा।

गुड न्यूज। म्हाडा कॉंकण

बोर्ड ने ठाणे-वसई में 5285 फ्लैटों और 77 प्लॉटों के लिए आवेदन की अंतिम तारीख बढ़ाई

भारत संवाद न्यूज नेटवर्क

मुंबई: मुंबई में घर खरीदने का सपना देख रहे लोगों के लिए गुड न्यूज है। महाराष्ट्र आवास एवं क्षेत्र विकास प्राधिकरण (म्हाडा) ने नोंकण बोर्ड की लॉटरी 2025 के लिए आवेदन की तारीख बढ़ा दी है। अब आप 5,285 फ्लैट और 77 प्लॉट के लिए 12 सितंबर तक आवेदन कर सकते हैं। यह मौका ठाणे और वसई में घर खरीदने का है। पहले अंतिम तारीख 28 अगस्त थी। हालांकि लॉटरी का ड्रा 9 अक्टूबर को होगा। दरअसल कॉकण हाउसिंग एंड एरिया डेवलपमेंट बोर्ड म्हाडा की एक इकाई है।

मुंबई, रेल पथ, सिगनलिंग प्रणाली तथा ऊपरी उपकरणों के रख-रखाव हेतु शनिवार/रविवार यानी 30/31 अगस्त, 2025 की मध्यरात्रि को मुंबई सेंट्रल (मैन) स्टेशन की सभी लाइनों पर 00:30 बजे से 04:00 बजे तक जम्बो ब्लॉक लिया जाएगा। पश्चिम रेलवे के उपनगरीय खंड पर रविवार, 31 अगस्त, 2025 को कोई दिवसकालीन ब्लॉक नहीं रहेगा।

पश्चिम रेलवे

विभिन्न कार्य

उप मुख्य सिक्रेट एवं दूसराचार अभियंता (निर्माण) वडोदरा, द्वारा निविदा सूचना क्र. : एस एवं टी/सी/बीआरसी/142/2025-26 दिनांक : 26.08.2025 आमंत्रित की जाती है, कार्य का नाम एवं स्थान : डि. सीएसटीई निर्माण, वडोदरा, गुजरात (पश्चिम रेलवे) अंतर्गत गेज परिवर्तन कार्य के प्रावधान के संबंध में पेटलाड – भादरन अनुभाग में विभिन्न इनडोर तथा आउटडोर सिग्नलिंग सिस्टम्स की आपूर्ति, अधिष्ठापन, परीक्षण और क्रियान्वयन के साथ-साथ एक्सल कार्डर के साथ बीपीएससी प्रोग्रम के साथ पेटलाड – भादरन स्टेशनों पर नये हॉट स्ट्रेचड्राय इलेक्ट्रॉनिक इंटरलॉकिंग सिस्टम की डिजाइन, आपूर्ति, अधिष्ठापन, प्रोग्राम, परीक्षण तथा क्रियान्वयन, अनुमानित लागत : रु. 17,21,73,951.83, ईएमपी : रु. 10,10,900.00, जमा करने की तिथि एवं समय : 19.09.2025 को 15.00 बजे तक, खुलने की तिथि एवं समय : 19.09.2025 को 15.30 बजे. अधिक जानकारी के लिए कृपया हमारी वेबसाइट www.ireps.gov.in को अवलोकन करें. 0541

Like us on : [f facebook.com/WesternRly](https://www.facebook.com/WesternRly)

मध्य रेल

सोलापुर विभाग

गति शक्ति यूनिट (सिविल कार्य)

ई-निविदा सूचना क्र. 02-2025-GSU-Civil मुख्य परियोजना प्रबंधक (गति शक्ति) सोलापुर, भारत के राष्ट्रपति के लिये और उनकी ओर से दिनांक को बने तक निम्नलिखित कार्यों के लिये ईनिविदा आमंत्रित करते है। कार्य का नाम: दौंड-सोलापुर खंड पर किमी 387 / 3-4 पर एलसी-40 के स्थान पर 2 लेन आर.ओ. बी. का प्रस्तावित निर्माण करना। अनुमानित लागत: रु. 33,85,26,133.08 बयाना रकम: रु. 18,42,600.00 समापन की अवधी: 18 (अठारह) महीने अनुरक्षण की अवधी: 6 महीने या एक मानसून को बाद में होता है। वेबसाइट ई निविदा फार्म जमा करने की अंतिम तारीख और समय: 18.09.2025 up to 15.00 hrs. वेबसाइट ई निविदा खोलने की तारीख और समय : 18.09.2025 after 15.30 hrs. वेबसाइट विवरण : www.ireps.gov.in निविदाकारोंसे निवेदन हैं की कोई बदलाव / शुद्धिपत्र (यदि हो) के लिये Website : www.ireps.gov.in परटेंडर बंद होने की तारीख तक समय समय पर भेंट दे

सहायक मंडल अभियंता (गति शक्ति), सोलापुर

Download UTS App for Tickets [SLP-54](https://www.slp-54.com)

मध्य रेल

सोलापुर विभाग

गति शक्ति यूनिट (सिविल कार्य)

ई निविदा सूचना क्र: 03-2025-GSU-Civil. मुख्य परियोजना प्रबंधक (गति शक्ति), सोलापुर, भारत के राष्ट्रपति के लिये और उनकी ओर से दिनांक को बने तक निम्नलिखित कार्यों के लिये ईनिविदा आमंत्रित करते है। कार्य का नाम: दौंड-सोलापुर खंड पर किमी 391 / 8-9 पर एलसी-42 के स्थान पर 02 लेन आर.ओ. बी. का प्रस्तावित निर्माण करना। अनुमानित लागत: रु. 39,90,81,796.31, बयाना रकम : रु.21,45,400.00, समापन की अवधी : 18 (अठारह) महीने, अनुरक्षण की अवधी: 6 महीने या एक मानसून को बाद में होता है। वेबसाइट ई निविदा फार्म जमा करने की अंतिम तारीख और समय: 18.09.2025 up to 15.00 hrs. वेबसाइट ई निविदा खोलने की तारीख और समय : 18.09.2025 after 15.30 hrs. वेबसाइट विवरण : www.ireps.gov.in, निविदाकारोंसे निवेदन हैं की कोई बदलाव / शुद्धिपत्र (यदि हो) के लिये website : www.ireps.gov.in परटेंडर बंद होने की तारीख तक समय समय पर भेंट दे

सहायक मंडल अभियंता (गति शक्ति), सोलापुर

Download UTS App for Tickets [SLP-54](https://www.slp-54.com)

पश्चिम रेलवे ने 4 जोड़ी विशेष ट्रेनों के फेरे बढ़ाए

ट्रेन सं.	से	को	सेवा के दिन	तक विस्तारित
09189	मुंबई सेंट्रल	कटिहार	शनिवार	27/12/2025
09190	कटिहार	मुंबई सेंट्रल	मंगलवार	30/12/2025
09049	दादर	भुसावल	शुक्रवार	26/12/2025
09050	भुसावल	दादर	शुक्रवार	26/12/2025
09051	दादर	भुसावल	सोमवार, बुधवार और शनिवार	31/12/2025
09052	भुसावल	दादर	सोमवार, बुधवार और शनिवार	31/12/2025
09057	उधना	मंगलुरु	बुधवार और रविवार	31/12/2025
09058	मंगलुरु	उधना	गुरुवार और सोमवार	01/01/2026

ठहराव, ठहराव के समय और संरचना के बारे में विस्तृत जानकारी के लिए यात्री कृपया www.enquiry.indianrail.gov.in पर जा सकते हैं।

ट्रेन संख्या 09189, 09049, 09051 और 09057 की विस्तारित यात्राओं की बुकिंग 01/09/2025 से सभी पीआरएस कार्डटर्ग और आईआरसीटीसी वेबसाइट पर शुरू होगी। उपरोक्त ट्रेनें विशेष किराए पर विशेष ट्रेन के रूप में चलेंगी।



पश्चिम रेलवे

wr.indianrailways.gov.in हमें लाईक करें : [facebook.com/WesternRly](https://www.facebook.com/WesternRly) हमें फॉलो करें : [x.com/WesternRly](https://www.x.com/WesternRly) [Instagram.com/WesternRly](https://www.instagram.com/WesternRly)

कृपया सभी आरक्षित टिकटों के साथ अपना वास्तविक पहचान पत्र भी साथ रखें

विभिन्न देशों के वाणिज्य दूतों ने मुख्यमंत्री के वर्षा निवास पर किए गणेश दर्शन

भारत संवाद न्यूज नेटवर्क

मुंबई, विभिन्न देशों के वाणिज्य दूतों ने मुख्यमंत्री देवेंद्र फडणवीस के आधिकारिक निवास पर गणेश दर्शन किए और भावपूर्ण आरती की। मुख्यमंत्री देवेंद्र फडणवीस और उनकी पत्नी अमृता फडणवीस ने सभी वाणिज्य दूतों का स्वागत किया। मुख्यमंत्री के साथ लगभग 35 वाणिज्य दूतों ने परिवारिक आरती में भाग लिया। फ्रांस के जीन-मैरी सेरे चार्लेट, ब्रिटिश उच्चायोग के राजनीतिक अधिकारी जॉन निकेल, मलेशिया के अहमद जुवारी यूसुफ, दक्षिण कोरिया के डोंगवान यू, ब्राजील के जोआओ डी मेंडोंका लीमा नेटो, बांग्लादेश की श्रीमती फरहाना अहमद चौधरी, इंडोनेशिया के ईदी वाडोयो, संयुक्त अरब अमीरात के अब्दुल्ला हुसैन अलमारजूकी, अर्जेंटीना के डैनियल क्यूर कन्मालोनिग्री, श्रीलंका के प्रियंका विक्रमसिंघे, मिस्त्र के दाहिला तवाकोल, ईवा फिनलैंड के निल्सन, पोलैंड के टोमाज, कतर के अहमद साद अल सुलैती, मॉरीशस के दुशांत बख्तोवार, इकराहल के कोबी शोशानी, जापान के कोजी यांगी, अमेरिका के माइकल थ्रेंडर, तुर्की के मुस्तफा केमल्टिन उडुगुर, पनामा प्रादा के रॉबर्टो रोज़िज़, इराक के जुहैर साद अब्बास, कुवैत के शाय अबू शायबा, ऑस्ट्रेलिया के पॉल मफी, आयरलैंड के टॉम नूनन, नबील टुटी। नीदरलैंड, अलेक्जेंडर बेलाकूस के मात्सुको, स्पेन के जॉर्ज डी लुकास केडेनस, थाईलैंड के थितिपोन चुचिन्नावत, स्वीडन के उप महावाणिज्य दूत जोआचिम गुन्नारसन, स्विट्जरलैंड के मथायस कोएल, सऊदी अरब के मुलेमान ईद अलताैबी, इटली के वाल्टर फेरारा, मेक्सिको की एडियाना विलानुएवा, चीन की रानी की, जर्मनी के क्रिस्टोफ रेंडर्टॉफ, सिंगापुर के जेरोम वोंग, बबरौन के अली अब्दुल अजीज अल अल्लुशी और अफगानिस्तान के महावाणिज्य दूत ने पारिवारिक आरती में भाग लिया। गणेश दर्शन और आरती के बाद, मुख्यमंत्री फडणवीस और श्रीमती अमृता फडणवीस ने सभी से चर्चा की।

इमारत हादसे में अपने घर गंवाने वाले नागरिकों को अस्थायी रूप से म्हाडा के 60 घर : प्रताप सरनाईक

भारत संवाद न्यूज नेटवर्क

ठाणे, विार में एक इमारत ढहने से 17 निर्दोष नागरिकों की मृत्यु की घटना अत्यंत हृदयविदारक है। राज्य के परिवहन मंत्री और पालघर जिला पालकमंत्री प्रताप सरनाईक ने आज दुर्घटनास्थल का दौरा किया और प्रभावित परिवारों से बातचीत कर उन्हें सांत्वना दी। इस कठिन समय में, हम सभी, राज्य सरकार, नागरिकों के साथ खड़ी है और सरकार हर संभव सहयोग करेगी। मंत्री सरनाईक ने म्हाडा उपाध्यक्ष को निर्देश दिया कि विार हादसे में जिन लोगों के घर नष्ट हुए हैं, उन्हें बोलिंग म्हाडा परियोजना के घरों में अस्थायी आवास उपलब्ध कराया जाए। साथ ही, सरनाईक ने उपमुख्यमंत्री एकनाथ शिंदे से फोन पर विस्तृत चर्चा की। सरनाईक ने दुर्घटना प्रभावित नागरिकों को बोलिंग म्हाडा परियोजना के अंतर्गत अस्थायी निवास के लिए 60 घर तुरंत उपलब्ध कराने का निर्णय लिया। सरनाईक ने बताया कि इन निवासियों को कल तक



अस्थायी निवास के लिए म्हाडा के घर उपलब्ध करा दिए जाएंगे। प्रताप सरनाईक द्वारा मनपा मुख्यालय में एक बैठक और एकनाथ शिंदे के साथ इस मामले पर चर्चा के बाद, उपमुख्यमंत्री शिंदे और मंत्री सरनाईक ने यह भी कहा कि वसई विरार में खतरनाक, पुरानी इमारतों के विकास के लिए क्लस्टर विकास योजना और एसआरए लागू किया जाएगा। सरनाईक ने बताया कि एकनाथ शिंदे इस संबंध में अगले सप्ताह मंत्रालय में एक बैठक करेंगे। मंत्री प्रताप सरनाईक ने सबसे पहले अस्पताल में दुर्घटना में घायलों से मुलाकात की। उन्होंने मनपा को उनके

मनपा क्षेत्र में डेढ़ दिन की 19567 गणेश प्रतिमाओं का विसर्जन, 15 टन से अधिक निर्माल्य एकत्रित

भारत संवाद न्यूज नेटवर्क

ठाणे, ठाणे मनपा क्षेत्र में डेढ़ दिन की गणेश प्रतिमाओं का विसर्जन गुरुवार को भक्तिमय वातावरण में संपन्न हुआ। इस वर्ष मनपा क्षेत्र में डेढ़ दिन तक 19567 गणेश प्रतिमाओं का विसर्जन किया गया। इनमें से 11695 प्रतिमाएँ पीओपी की थीं। जबकि 7781 प्रतिमाएँ शाडू मिट्टी की थीं। ठाणे मनपा की वैकल्पिक गणेश विसर्जन व्यवस्था के अंतर्गत बनाए गए कृत्रिम तालाबों में गणेश प्रतिमाओं के विसर्जन को इस वर्ष श्रद्धालुओं ने अच्छी प्रतिक्रिया दी। इस व्यवस्था ने पर्यावरण-अनुकूल गणेशोत्सव की अवधारणा को क्रियान्वित कर राज्य में पर्यावरण-अनुकूल गणेशोत्सव का उदाहरण प्रस्तुत किया है। पिछले वर्ष कृत्रिम तालाब में 8700 प्रतिमाओं का विसर्जन किया गया था। इस वर्ष यह संख्या बढ़कर 12970 हो गई है। जबकि, पिछले वर्ष विसर्जन घाट में



6520 प्रतिमाओं का विसर्जन किया गया था। इस वर्ष यह संख्या 3382 है। साथ ही, पिछले वर्ष विशेष तालाब व्यवस्था में श्रद्धालुओं ने 1621 प्रतिमाओं का विसर्जन किया था। इस वर्ष यह संख्या 2613 है। इसी प्रकार मनपा के गणेश प्रतिमा स्वीकृति केंद्र पर प्राप्त कुल 495 गणेश प्रतिमाओं के साथ-साथ चलित विसर्जन व्यवस्था में 107 गणेश प्रतिमाओं का विधिवत विसर्जन किया गया। उच्च न्यायालय के आदेशानुसार, छह फीट ऊँची मूर्तियों का विसर्जन कृत्रिम तालाब में और उससे बड़ी मूर्तियों का विसर्जन

के बाद, जल तल में जमा होने वाली मिट्टी की तलछट का प्रदूषण नियंत्रण मंडल द्वारा निर्धारित कार्ययोजना के अनुसार प्रसंस्करण किया जा रहा है।

श्रद्धालुओं द्वारा 15 टन से अधिक निर्माल्य एकत्र

इस वर्ष, निर्माल्य को ठाणे मनपा के ठोस अपशिष्ट विभाग की खाद परियोजना में बायोकंपोस्टिंग विधि से खाद बनाने के लिए जमा किया गया। ये परियोजनाएँ कोलशेत, कौसा और ऋतु पार्क में संचालित हैं। डेढ़ दिन के गणेश प्रतिमा विसर्जन के दौरान 15 टन से अधिक निर्माल्य एकत्रित किया गया है। इस निर्माल्य का प्रसंस्करण कर उससे जैविक खाद तैयार की जाएगी। साथ ही, निर्माल्य में मौजूद अजैवनिम्नकरणीय घटकों को वगीकृत कर पुनर्प्रसंस्करण के लिए भेजा जाएगा। पिछले वर्ष की तुलना में प्लास्टिक और थर्मोकॉल का उत्पादन कम हुआ है।

वोट चोरी की जांच के लिए कांग्रेस ने चुनाव आयोग को दिया ज्ञापन

भारत संवाद न्यूज नेटवर्क

ठाणे, गणेशोत्सव के दौरान मुंब्रा खाड़ी के तट पर सफाई के दौरान कर्मचारियों को एक बैग में मतदाता पहचान पत्र और पैन कार्ड मिले। इसकी सूचना मिलते ही कांग्रेस ब्लाॉक अध्यक्ष नीलेश पाटिल गणेशघाट इलाके में पहुँचे। उन्होंने संबंधित दस्तावेजों की तस्वीरें और वीडियो लिए और जब उन्होंने इनमें से कुछ मतदाता पहचान पत्रों पर दिए गए पते के बारे में पूछताछ की, तो पता चला कि वहाँ कोई रहता ही नहीं था। इसलिए, यह पता चला कि ये पहचान पत्र फजी थे। आज ठाणे कांग्रेस प्रतिनिधिमंडल ने ये कार्ड 149 विधानसभा क्षेत्र के मतदाता पंजीकरण अधिकारी संदीप थोरात को सौंपे। इस अवसर पर ठाणे कांग्रेस के मुख्य प्रवक्ता राहुल पिंगले ने अपना रोष व्यक्त किया और चुनाव आयोग पर सीधा हमला बोला। उन्होंने कहा कि सांसद राहुल गांधी पिछले कई सालों से सबूतों के साथ कह रहे हैं कि वोट चोरी के लिए फंजी मतदाता पंजीकरण किया जा रहा है। लेकिन चुनाव आयोग लगातार अँखें मूंदकर सरकार का साथ दे रहा है। ठाणे की यह घटना इसका ठोस सबूत है। पिंगले ने आगे कहा, रथे फंजी पहचान पत्र कैसे बनाए गए? इसके लिए कौन से आधार कार्ड, निवासी प्रमाण पत्र और मोबाइल नंबर जमा किए गए? किस साइबर केफे या आधार सेतु के जरिए यह पंजीकरण किया गया? किस चुनाव में इसका इस्तेमाल हुआ इन सभी मामलों की गहन जाँच होनी चाहिए। यह लोकतंत्र पर सीधा हमला है और दोषियों के खिलाफ कड़ी से कड़ी कार्रवाई होनी चाहिए। वरना लोकतंत्र सिर्फ नाम का रह जाएगा इस प्रतिनिधिमंडल में नीलेश पाटिल, मोतीराम भगत, वसीम सैयद, यासीन मोमिन, रवींद्र कोली, नूरशीद शेख, हामिद शेख, रमेश सोनवणे, रोशन पाटिल और अन्य पदाधिकारी मौजूद थे। कांग्रेस ने इस मामले की उच्चस्तरीय जाँच और संबंधित अधिकारियों की जवाबदेही निर्धारित करने की माँग की है। बताया गया है कि परब नाम का एक व्यक्ति पिछले 20 सालों से मंदारमाला अपार्टमेंट, अभय नगर स्लम, कलवा के पते पर रह रहा है। हालाँकि, मिले कार्डों पर पता एक ही प्रतीत होता है। इसलिए, सभी कार्डों की प्रामाणिकता की जाँच जरूरी है। जमा किए गए ज्यादातर पहचान पत्र 2015 के हैं, कुछ 2014, 2016 और 2017 के हैं। यह घोटाला सिर्फ मतदाता पंजीकरण तक ही सीमित नहीं है, बल्कि एक ऐसी साजिश है जो लोकतांत्रिक व्यवस्था के लिए खतरा है।



भ्रष्टाचार निरोधक ब्यूरो में भगवत सोनवणे अतिरिक्त पुलिस अधीक्षक नियुक्त

भारत संवाद न्यूज नेटवर्क

ठाणे, भागवत सोनवणे ने हाल ही में भ्रष्टाचार निरोधक ब्यूरो (एसीबी), ठाणे में अतिरिक्त पुलिस अधीक्षक का पदभार ग्रहण किया है। उन्होंने संजय गोविलकर से इस पद की बागडोर संभाली है। संजय गोविलकर के कार्यकाल में भ्रष्टाचार निरोधक ब्यूरो ने भी कई साहसिक कदम उठाए। इससे पहले सोनवणे महाराष्ट्र पुलिस बल में विभिन्न महत्वपूर्ण पदों पर कार्यरत थे। उन्हें आपराधिक और भ्रष्टाचार निरोधक मामलों की जाँच का व्यापक अनुभव है। उन्होंने नवी मुंबई स्थित भ्रष्टाचार निरोधक ब्यूरो में पुलिस उपाधीक्षक के रूप में लगन से काम किया है, जिसके कारण उन्हें भ्रष्टाचार विरोधी अभियानों की गहन जानकारी है। उन्होंने पनवेल संभाग, नागपुर शहर, मुंबई शहर, नासिक शहर के साथ-साथ महाराष्ट्र के ग्रामीण क्षेत्रों में सहायक पुलिस आयुक्त के रूप में भी उत्कृष्ट सेवा प्रदान की है। ऐसा माना जा रहा है कि भ्रष्टाचार निरोधक विभाग के पुलिस अधीक्षक शिवराज पाटिल के मार्गदर्शन में सोनवणे की अतिरिक्त पुलिस अधीक्षक के रूप में नियुक्ति से प्रशासनिक कार्यों में अधिक पारदर्शिता आएगी तथा रिश्तवतखोरी रोकने के लिए चल रहे अभियानों को बल मिलेगा।



जीआईसी में महिला सशक्तिकरण पर विशेष कार्यक्रम

○ छात्राओं को महिला हेल्पलाइन समेत कई जरूरी जानकारीयां दी

भारत संवाद न्यूज नेटवर्क

शाहजहांपुर, नगर कलान स्थित राजकीय इंटर कॉलेज में महिला सशक्तिकरण और व्यावसायिक शिक्षा पर विशेष कार्यक्रम आयोजित किया गया। इंडस एडुट्रेन प्राइवेट लिमिटेड के तत्वावधान में हुए इस कार्यक्रम में कक्षा 9, 10 और 11 के विद्यार्थियों ने हिस्सा लिया।

कार्यक्रम का संचालन इंडस एडुट्रेन प्राइवेट लिमिटेड के व्यावसायिक शिक्षा के अनुदेशक अर्जुन कुमार ने किया। उन्होंने विद्यार्थियों को रोजगार से जुड़ी



महत्वपूर्ण जानकारीयां दीं। कलान थाने में तैनात उप निरीक्षक काजल पवार ने गेस्ट लेक्चरर के रूप में कार्यक्रम में शिरकत की। उन्होंने छात्र-छात्राओं को महिला हेल्पलाइन, चाइल्ड हेल्पलाइन, साइबर हेल्पलाइन और

मुख्यमंत्री हेल्पलाइन की जानकारी दी। कार्यक्रम में कॉलेज के प्रधानाचार्य संजीव कुमार मौजूद रहे। शिक्षक शेर सिंह कुशावहा, राहुल प्रियदर्शी और सुमित शर्मा सहित बड़ी संख्या में विद्यार्थी भी उपस्थित थे।

खिलाड़ियों को गुणवत्तापूर्ण सुविधाएं मुहैया कराने के लिए प्रशासन प्रयासरत

भारत संवाद न्यूज नेटवर्क

ठाणे, जिलाधिकारी डॉ. श्रीकृष्ण पांचाल ने समिति हॉल में आयोजित राष्ट्रीय खेल दिवस के अवसर पर जिले के पुरस्कार विजेता खिलाड़ियों को सम्मानित करते हुए कहा कि प्रशासन ठाणे जिले के खिलाड़ियों को गुणवत्तापूर्ण सुविधाएँ प्रदान करने के लिए सदैव प्रयासरत है। इस अवसर पर जिला खेल अधिकारी सुवर्णा बार्देवके, पुरस्कार विजेता खिलाड़ी और उनके परिजन उपस्थित थे। जिलाधिकारी डॉ. श्रीकृष्ण पांचाल ने कहा कि खिलाड़ियों को प्रोत्साहित किया जाना चाहिए। जिले में खिलाड़ियों के लिए उपलब्ध सुविधाओं को बढ़ाने की आवश्यकता है। खिलाड़ियों के रुझान को देखते हुए उन्हें सभी प्रकार की सुविधाएँ प्रदान की जाएँगी। जिले में खिलाड़ियों के साथ संवाद करने के लिए एक कार्यक्रम आयोजित किया जाएगा। इसमें उल्लेखनीय प्रदर्शन करने वाले खिलाड़ियों का पंजीकरण किया जाना चाहिए। ग्रामीण क्षेत्रों में तालुका खेल परिसर में सभी सुविधाएँ प्रदान की जानी चाहिए। खिलाड़ियों को सरकारी सेवा में भी प्राथमिकता दी जाती है। इस अवसर पर, पुरस्कार विजेता खिलाड़ियों को जिला कलेक्टर डॉ. श्रीकृष्ण पांचाल द्वारा सम्मानित किया गया। श्री पवन मुकुंद भोईर (जिम्नास्टिक), श्रीमती संयुक्ता प्रसेन काले (रिटैमिक जिम्नास्टिक), श्री आर्यन भालचंद्र जोशी (ब्रेन), श्री धर्मेन्द्र कुमार यादव (पावर लिफ्टिंग), श्री उदय उमेश उटेकर (स्विमिंग वाटर पोले), श्रीमती अपूर्व महेश पाटिल (जूडो), श्री अजीत कर्भारी, कुमारी शौर्य अंबुरे (फील्ड गेम्स-बाधा दौड़), श्री शरद कुलकर्णी वरिष्ठ पर्वतारोही को जिलाशिकारी डॉ. श्रीकृष्ण पांचाल ने शॉल और ट्रॉफी देकर सम्मानित किया। इस अवसर पर पुरस्कार विजेता खिलाड़ियों ने अपनी भावनाएँ व्यक्त कीं।



महिला ने की जान देने की कोशिश ककरा पुल से कूदने से पुलिसकर्मियों ने बचाया, पति से हुआ था झगड़ा

भारत संवाद न्यूज नेटवर्क

शाहजहांपुर, एक महिला को पुलिसकर्मियों ने ककरा पुल से कूदने से बचा लिया। महिला चौक कोतवाली क्षेत्र के अजीजगंज मोहल्ले में एक अधिवचन के परिवार की है। महिला घर से निकलकर ककरा पुल पहुंची। वह पुल की रेलिंग पर चढ़ गई। इसी दौरान वहां से गुजर रहे पुलिसकर्मियों ने उसे देख लिया। पुलिसकर्मियों ने तुरंत भागकर महिला को पकड़ लिया और रेलिंग से नीचे उतारा। घटना की सूचना मिलते ही परिवार के लोग मौके पर पहुंचे।

परिजनों ने बताया कि महिला मानसिक रूप से कमजोर है। अक्सर वह घर से निकल जाती है। बताया ये भी जा रहा है कि महिला का पति से विवाद हुआ था। इसी कारण वह गुस्से में आकर आत्महत्या करने निकली थी।



फिलहाल पुलिस दोनो मामलों में जांच कर रही है। थाना प्रभारी अश्वनी कुमार ने बताया कि महिला को सुरक्षित बचा

लिया गया है। परिवार से पूछताछ की जा रही है। पुलिस ने मामले की जांच शुरू कर दी है।

तिलहर नगरपालिका की लापरवाही



○ कचरा डालने से ग्रामीणों में रोष, प्रधान की शिकायत का भी असर नहीं

भारत संवाद न्यूज नेटवर्क

शाहजहांपुर, तिलहर नगर पालिका प्रशासन की कार्यप्रणाली पर सवाल उठ रहे हैं। नगर पालिका के कर्मचारी ग्राम पंचायत भुड़ेली की सीमा पर कचरा डाल रहे हैं। इससे ग्रामीणों को परेशानी का सामना करना पड़ रहा है। जैनपुर मार्ग पर स्थित ग्राम पंचायत

भुड़ेली के पास डाले जा रहे कचरे से बंदबू फैल रही है। इस मार्ग से गुजरने वाले राहगीरों को भी परेशानी का सामना करना पड़ रहा है। कचरे के कारण गांव में संक्रामक रोगों का खतरा बढ़ गया है। ग्राम प्रधान मुन्नी देवी के पुत्र रवि ने बताया कि इस मामले में कई बार विरोध किया गया है। तहसील दिवस में शिकायत के बाद सफाई भी कराई गई। लेकिन कुछ दिनों बाद फिर से कचरा डाला जाने लगा।

भारत संवाद परिवार

- संरक्षक-भारत संवाद डॉ राम किशोर शर्मा पूर्व विभागाध्यक्ष इलाहाबाद विश्व विद्यालय कबीर सम्मान 2021 से सम्मानित,
- संरक्षक-भारत संवाद आचार्य पं० पृथ्वीनाथ पाण्डेय भाषाविज्ञानी एवं मीडियाध्ययन विशेषज्ञ
- संरक्षक-भारत संवाद गजानन महतपुरकर (सुपरिवित कवि, लेखक, गीतकार, मंच संचालक, स्वतंत्र पत्रकार एवं सदस्य, महाराष्ट्र राज्य हिंदी साहित्य अकादमी तथा पश्चिम रेलवे, वर्चवी के वरिष्ठ जनसम्पर्क अधिकारी पद से सेवानिवृत्त)
- कला एवं मनोरंजन संपादक (भारत संवाद) जगन्नाथ तिवारी
- उपसंपादक (भारत संवाद) माता प्रसाद शर्मा
- प्रभारी प्रयागराज संस्करण (भारत संवाद) आशीष कुमार शर्मा

रूसी हमले में यूक्रेन का सबसे बड़ा जहाज डूबा

पहली बार समुद्री ड्रोन से हमला किया, 10 साल पहले जासूसी के लिए बनाया गया था

एजेंसी

मॉस्को, यूक्रेनी नेवी का सबसे बड़ा जहाज सिम्फेरोपोल गुरवार को रूस के समुद्री ड्रोन हमले में डूब गया। यह जानकारी स्मृतनिक न्यूज एजेंसी ने रूसी रक्षा मंत्रालय के हवाले से दी है। यह जहाज पिछले 10 साल में यूक्रेन का सबसे बड़ा जहाज था। यह लैगून-क्लास जहाज (तटीय इलाके का जहाज) था, जिसे जासूसी के लिए

बनाया गया था। ड्रोन हमला यूक्रेन के ओडेसा इलाके में डेन्यूब नदी के पास हुआ। रिपोर्ट में कहा गया है कि यह पहली बार है जब रूस ने समुद्री ड्रोन से यूक्रेन के जहाज को तबाह किया। एक ड्रोन एक्सपर्ट्स ने इसे रूस की बड़ी कामयाबी बताया है। यूक्रेन ने भी जहाज पर हमले की पुष्टि की है। सिम्फेरोपोल जहाज को 2019 में लॉन्च हुआ था और 2021 में इसे यूक्रेनी नौसेना में शामिल किया गया



था। रिपोर्ट्स के मुताबिक, 2014 के बाद यूक्रेन की तरफ से लॉन्च किया गया यह सबसे बड़ा जहाज था। यूक्रेनी नौसेना के मुताबिक, इस हमले में एक क्रू मेंबर की मौत हो गई, जबकि कई अन्य घायल हुए। प्रवक्ता ने कहा- हमले के बाद हालात संभालने के कोशिश जारी हैं। जहाज के ज्यादातर कू सुरक्षित हैं, लेकिन कुछ लापता लोगों की तलाश जारी है। रूस ने गुरवार सुबह यूक्रेन की राजधानी कीव

पर भी बड़ा हवाई हमला किया। इस हमले में 14 लोग मारे गए और 48 अन्य घायल हो गए। लोकल अधिकारियों ने मीडिया को बताया कि हमले में शहर सेंट्रल इलाके को निशाना बनाया गया। यह हमला तब हुआ जब अमेरिका की अगुआई में शांति की कोशिशें चल रही हैं। यूक्रेन की एयरफोर्स के मुताबिक, रूस ने पूरे देश में 598 ड्रोन और 31 मिसाइलें दागीं। मरने वालों में 2, 14 और 17 साल के

तीन बच्चे शामिल हैं। मलबे में फंसे लोगों को बचाने का काम जारी है। यूक्रेन के राष्ट्रपति वोलोदिमिर जेलेंस्की ने एक्स एक्स पर लिखा- रूस बातचीत के बजाय मिसाइलों का रास्ता चुन रहा है। दुनिया को शांति के लिए कदम उठाने चाहिए। रूस के रक्षा मंत्रालय ने कहा कि उन्हें सभी ठिकानों पर सटीक हमले किए। इस हमले में किझाल मिसाइलें और ड्रोन का इस्तेमाल हुआ।

रूस ने यूक्रेन के सैन्य ठिकानों, एयरपोर्ट्स और एक टोही जहाज को निशाना बनाने का दावा किया था। साथ ही, रूस ने पूर्वी यूक्रेन के नेलिपिवका गांव पर कब्जा करने की बात भी कही। इस हमले में यूरोपीय यूनियन (ईयू) के दूतावास की इमारत को भी नुकसान पहुंचा। ईयू की अध्यक्ष उर्सुला वॉन डेर ने बताया कि उनके कर्मचारी सुरक्षित हैं।

उन्होंने एक्स पर लिखा- रूस ने रातभर बमबारी कर मासूमों की जान ली और कई पब्लिक प्रॉपर्टी को तबाह कर दिया।

पाकिस्तान मंत्री बोले- भारत पानी को हथियार बना रहा

जानबूझकर पानी छोड़ा, जिससे बाढ़ आई; अब तक 750 से ज्यादा की मौत

एजेंसी

इस्लामाबाद, पाकिस्तान सरकार के मंत्री अहसान इकबाल ने आरोप लगाया कि भारत पानी को हथियार की तरह इस्तेमाल कर रहा है। उन्होंने कहा कि भारत ने अपने बांधों से जानबूझकर पानी छोड़ा, जिससे पाकिस्तान के पंजाब प्रांत में भयंकर बाढ़ आ गई। इकबाल ने बुधवार को एक टीवी चैनल से कहा- भारत ने रावी, सतलुज और चिनाब नदियों में अचानक पानी छोड़ा। इससे बाढ़ आई, जिसकी वजह से गुजरवाला डिवीजन में 7 लोगों की मौत हो गई और हजारों एकड़ जमीन डूब गई। अल जजीरा की रिपोर्ट के मुताबिक, पाकिस्तान में इस साल से जून से अब तक बाढ़ और लैंडस्लाइड



की वजह से 197 बच्चों समेत करीब 776 लोगों की मौत हो चुकी है और

993 घायल हुए हैं। जबकि 4000 से ज्यादा घर डूमेज हुए हैं। इकबाल ने एक अन्य वीडियो में कहा कि भारत की तरफ से पानी छोड़ना सबसे खराब हमला है। भारत नदियों में पानी रोकता है और फिर अचानक बांध से पानी छोड़ देता है, जिससे लोगों की जान और माल खतरे में पड़ जाते हैं। पानी जैसे मुद्दे को राजनीति से अलग रखना चाहिए। उन्होंने भारत पर यह भी आरोप लगाया कि उसने समय पर पानी छोड़ने की जानकारी पाकिस्तान को नहीं दी, जो बहुत गलत है। पाकिस्तान की नेशनल डिजास्टर मैनेजमेंट अथॉरिटी (एनडीएमए) ने सिंध प्रांत में अलर्ट जारी किया है कि सरकार वहां से सिंधु नदी और उसकी सहायक नदियों के किनारे बसे गांवों और निचले इलाकों

से लोगों को सुरक्षित ठिकानों पर ले जाए। वहीं, पंजाब की मुख्यमंत्री मरियम नवाज ने अधिकारियों को राहत और बचाव कार्य तेज करने के आदेश दिए हैं। उन्होंने कहा कि नुकसान का हिसाब रखा जाए और लोगों को बाढ़ वाले इलाकों में जाने से रोका जाए। भारत ने जम्मू-कश्मीर की तवी नदी में बाढ़ के हालात को देखते हुए 4 दिन पहले ही मानवीय आधार पर पाकिस्तान को इसकी जानकारी दी थी। भारतीय विदेश मंत्रालय ने बताया था कि यह कदम पूरी तरह से मानवीय सहायता के मकसद से उठाया गया है। इस्लामाबाद में भारतीय हाई कमीशन ने रविवार को पाकिस्तान के विदेश मंत्रालय को बाढ़ की जानकारी दी थी। यह पहला मौका था जब इस तरह की जानकारी हाई कमीशन के जरिए साझा की गई थी।

ट्रम्प सरकार की शिकागो में सेना तैनात करने की धमकी

कहा- दिल्ली से 15 गुना ज्यादा मर्डर हुए, कड़े कदम उठाना जरूरी

एजेंसी

वॉशिंगटन डीसी, ट्रम्प प्रशासन ने वॉशिंगटन डीसी और लॉस एंजलिस में नेशनल गार्ड तैनात करने के बाद अब शिकागो में भी ऐसा करने की धमकी दी है। व्हाइट हाउस की प्रेस सचिव कैरोलिन लेविट ने गुरुवार को एक प्रेस ब्रीफिंग में कहा कि शिकागो में हिंसा की स्थिति बहुत गंभीर है। उन्होंने कहा कि शिकागो में हत्या की दर नई दिल्ली की तुलना में 15 गुना ज्यादा है। शहर की बेहतरी के लिए कड़े कदम उठाना जरूरी है। शिकागो के मेयर ब्रैंडन जॉनसन ने शहर में नेशनल गार्ड के तैनाती की खबरों पर कड़ा बयान दिया। उन्होंने कहा कि राष्ट्रपति अपने राजनीतिक मकसद को पूरा करने के लिए ऐसे कदम उठा रहे हैं। लेविट ने यह आरोप भी लगाया कि डेमोक्रेट शासित राज्यों की नीतियां अपराध को बढ़ावा देती हैं, जबकि राष्ट्रपति ट्रम्प अपराध को रोकने के लिए सख्त कदम चाहते हैं। लेविट ने शिकागो के हालिया अपराधिक रिकॉर्ड भी साझा किए। इसके मुताबिक 2025 में अब तक शिकागो में कुल 147,899 केस दर्ज किए गए हैं और इनमें से केवल 16 फीसदी मामलों में गिरफ्तारी हुई है। ट्रम्प के राष्ट्रपति पद संभालने के बाद से इलिनॉय में 1,400 प्रवासियों की गिरफ्तारी हुई है। इसमें से 1000 शिकागो से हैं। लेविट ने यह भी कहा



कि शिकागो में लॉस एंजलिस और न्यूयॉर्क की तुलना में अधिक अवैध हथियार बरामद किए गए हैं और बाइक चोरी के मामले 2021 की तुलना में दोगुना बढ़ गए हैं। शिकागो, इलिनॉय राज्य का सबसे बड़ा शहर है। लेविट ने कहा कि इलिनॉय के गवर्नर जेबो ब्रिट्जकर ने अपराध से निपटने के लिए कड़े कदम नहीं उठाए हैं। राष्ट्रपति ट्रम्प ने वॉशिंगटन डीसी में 11 अगस्त 2025 को नेशनल गार्ड की तैनाती की थी। इसके तहत उन्होंने 800 सैनिकों वहां भेजा। इससे पहले जून में ट्रम्प सरकार ने लॉस एंजलिस में लगभग 4,000 नेशनल गार्ड सैनिक और 700 मैरीन को तैनात किया था। ट्रम्प ने वॉशिंगटन डीसी में नेशनल गार्ड तैनात करने का कारण वहां बढ़ती हिंसा को जिम्मेदार

बताया था। उन्होंने कहा था कि राजधानी पर हिंसक गिरोहों और अपराधियों का प्रभाव बढ़ रहा है और नेशनल गार्ड की मदद से कानून-व्यवस्था बहाल की जा सकेगी। ट्रम्प 52 साल पुराने कानून के तहत शहरों में नेशनल गार्ड की तैनाती कर रहे हैं। इस कानून का नाम डिस्ट्रिक्ट ऑफ कोलंबिया होम रूल एक्ट है। इसके तहत नेशनल गार्ड शहर के प्रशासन पर नियंत्रण कर सकता है; यह एक्ट, प्रशासन के मुताबिक, इमरजेंसी की हालत में राष्ट्रपति को शहर की पुलिस के नियंत्रण से जुड़ी कुछ शक्तियां देता है। (यूपएस इतिहास में यह तरीका 2020 के प्रदर्शनों और 2021 के कैपिटल हमले के दौरान भी इस्तेमाल हो चुका है।)

दावा- जिनिपिंग की सीक्रेट चिट्ठी से सुधरे भारत-चीन रिश्ते

राष्ट्रपति मुर्मू को लिखा- हम ट्रम्प के टैरिफ से परेशान; फिर तय हुआ मोदी का चीन दौरा

एजेंसी

नई दिल्ली/बीजिंग, चीन के राष्ट्रपति शी जिनिपिंग ने राष्ट्रपति द्रौपदी मुर्मू को एक चिट्ठी लिखी थी। इसमें उन्होंने अमेरिका-भारत सीढ़ों से चीन के हितों को हो सकने वाले नुकसान पर चिंता जताई थी। यह दावा ब्लूमबर्ग की एक रिपोर्ट में किया गया है। दरअसल, मार्च में जब अमेरिकी राष्ट्रपति ट्रम्प चीन के खिलाफ अपने व्यापार युद्ध को और तेज कर रहे थे, तभी बीजिंग ने भारत से गुप्तचुप तरीके से संपर्क साधना शुरू कर दिया था।



चिट्ठी के जरिए उन्होंने दोनों देशों के संबंधों में सुधार की संभावनाएं टटोली थीं। इसके बाद ही दोनों देशों के संबंध बेहतर होने शुरू हुए। इसके

कुछ महीने बाद मोदी के चीन जाने का प्लान बना। रिपोर्ट में एक भारतीय अधिकारी के हवाले से दावा किया गया है कि यह चिट्ठी पीएम मोदी तक भी पहुंचाई गई थी, ताकि वे इस बात का आकलन कर सकें कि रिश्तों को बेहतर बनाने की कितनी संभावनाएं हैं। चिट्ठी में चीन ने खास तौर पर इस चिंता को जताया था कि भारत और अमेरिका के बीच होने वाला कोई भी समझौता चीन के हितों को नुकसान पहुंचा सकता है। इसमें में यह भी लिखा गया था कि बीजिंग की ओर से संबंध सुधारने की कोशिशों का नेतृत्व एक प्रांतीय अधिकारी करेगा।

ब्लूमबर्ग का कहना है कि जून तक भारत ने जिनिपिंग की चिट्ठी का कोई ठोस जवाब नहीं दिया था, लेकिन तब हालात तेजी से बदले भारत और अमेरिका के बीच व्यापारिक बातचीत विवादों में फंस गई। मैगजीन ने इंटरनेशनल एक्सपर्ट्स के हवाले से बताया कि भारत खास तौर पर दो बातों से नाराज था। पहले तो ट्रम्प ने दावा किया कि उन्होंने भारत-पाकिस्तान में सीजफायर कराया, जिसे भारत ने पूरी तरह से खारिज कर दिया था। भारत की स्थिति को कमजोर करने की कोशिशों से मोदी सरकार पहले ही नाराज थी,

आलोचना करें, लेकिन मर्यादा न लांघें...

पीएम मोदी के खिलाफ अभद्र भाषा पर भड़के असदुद्दीन औवैसी



एजेंसी

बिहार के दरभंगा में भारतीय जनता पार्टी की 'मतदाता अधिकार यात्रा' के एक वावरल वीडियो पर बढ़ते राजनीतिक हंगामे के बीच, ऑल इंडिया मजलिस-ए-इतेहादुल मुस्लिमीन (एआईएमआईएम) के अध्यक्ष असदुद्दीन औवैसी ने प्रधानमंत्री नरेंद्र मोदी और उनकी दिवंगत मां के लिए कथित तौर पर की गई अभद्र भाषा से खुद को अलग कर लिया। औवैसी ने लोकतंत्र में आलोचना के महत्व पर जोर देते हुए, मर्यादा की सीमा लांघने की खिलाफ चेतावनी दी। असदुद्दीन औवैसी ने कहा कि जितना चाहें विरोध करें, आलोचना करें, निंदा करें। लेकिन अगर आप शालीनता की सीमा लांघते हैं, तो यह गलत है। बिहार अश्लील हो जाएगी। प्रधानमंत्री की आलोचना करें, लेकिन अभद्र भाषा का इस्तेमाल न करें। दरभंगा में इंडिया ब्लॉक के एक कार्यक्रम में प्रधानमंत्री मोदी और उनकी मां के खिलाफ कथित अपमानजनक टिप्पणी वाले एक वायरल वीडियो पर औवैसी ने कहा कि शालीन शब्दों का इस्तेमाल किया जाना चाहिए। आप बोलें, विरोध करें और आलोचना करें, जितनी चाहें निंदा करें, लेकिन अगर आप शालीनता की सीमा पार करते हैं, तो यह गलत है और ऐसा नहीं किया जाना चाहिए। चाहे वह किसी के बारे में भी हो। औवैसी ने कहा

अगर थोड़ी भी शर्म बची है तो...

अमित शाह का राहुल और कांग्रेस पर वार, बोले- जितनी गाली दोगे, उतना खिलेगा कमल

शाह ने आगे कहा कि मैं राहुल गांधी से पूछता हूँ कि अगर थोड़ी भी शर्म बची है, तो प्रधानमंत्री मोदी और उनकी दिवंगत मां से माफी मांगें। शाह ने आगे कहा कि कई कांग्रेस नेताओं ने अतीत में प्रधानमंत्री के खिलाफ अपमानजनक भाषा का इस्तेमाल किया है। उन्होंने कहा कि यह कोई नई बात नहीं है।

एजेंसी

केन्द्रीय गृह मंत्री अमित शाह ने शुक्रवार को बिहार में 'मतदाता अधिकार यात्रा' के दौरान प्रधानमंत्री नरेंद्र मोदी और उनकी दिवंगत मां पर कथित रूप से की गई गालियों को लेकर कांग्रेस की आलोचना की। असम के गुवाहाटी में एक जनसभा को संबोधित करते हुए, शाह ने राहुल गांधी से प्रधानमंत्री मोदी से माफी मांगने को कहा। उन्होंने कहा कि राहुल गांधी की



'घुसपैठिया बचाओ यात्रा' में उनकी नफरत की नकारात्मक राजनीति का निम्न स्तर देखने को मिला। कांग्रेस ने प्रधानमंत्री मोदी की दिवंगत मां के खिलाफ अपमानजनक भाषा का इस्तेमाल करके सबसे निंदनीय कृत्य किया है। मैं इसकी निंदा करता हूँ। राहुल गांधी ने जो राजनीति शुरू की है, वह हमें गर्त में ले जाएगी। शाह ने आगे कहा कि मैं राहुल गांधी से पूछता हूँ कि अगर थोड़ी भी शर्म बची है, तो प्रधानमंत्री

'मौत का सौदागर', 'जहरीला सांप', 'रावण' और 'वायरस' तक कहा। क्या आपको इसी तरह जनादेश मिलेगा? बिहार में कांग्रेस की 'मतदाता अधिकार यात्रा' की आलोचना करते हुए केन्द्रीय मंत्री ने कहा कि आप प्रधानमंत्री मोदी को जितनी गालियाँ देंगे, कमल उतना ही बढ़ा होगा। आपने हर चुनाव में गालियाँ दीं और हारने के बाद आप 'घुसपैठिया बचाओ यात्रा' पर निकल रहे हैं। अगर घुसपैठिए चुनावों को प्रभावित करेंगे तो राज्य कैसे सुरक्षित रह सकता है? अमित शाह की यह टिप्पणी इंटरनेट पर एक कथित वीडियो के बाद आई है जिसमें आरोपी को इंडिया ब्लॉक के एक कार्यक्रम के दौरान प्रधानमंत्री मोदी के खिलाफ अपमानजनक टिप्पणी करते हुए दिखाया गया है। दरभंगा पुलिस ने एक आरोपी को गिरफ्तार कर मामला दर्ज कर लिया है।

सुप्रीम कोर्ट ने जम्मू-कश्मीर में 25 किताबों पर बैन को चुनौती देने वाली याचिका पर सुनवाई से इनकार किया

हाईकोर्ट जाने की सलाह दी

जम्मू-कश्मीर गृह विभाग द्वारा जारी अधिसूचना में कहा गया कि जांच और खुफिया सूचनाओं से पता चला है कि इस प्रकार के साहित्य का योजनाबद्ध प्रसार युवाओं के कट्टरपंथ में शामिल होने का एक प्रमुख कारण है।

एजेंसी

नई दिल्ली: सुप्रीम कोर्ट ने शुक्रवार को उन 25 पुस्तकों पर जम्मू-कश्मीर सरकार द्वारा लगाए गए प्रतिबंध को चुनौती देने वाली याचिका पर सुनवाई से इनकार कर दिया, जिन्हें गलत नैरेटिव फैलाने और आतंकवाद का महिमांडन करनेर के आरोप में प्रतिबंधित किया गया है। कोर्ट ने याचिकाकारों को संबंधित उच्च न्यायालय का रुख करने की सलाह दीयह मामला आज न्यायमूर्ति सूर्यकांत, न्यायमूर्ति जॉयमाल्य बागची और



न्यायमूर्ति विपुल एम. पांचोली की पीठ के समक्ष सुनवाई के लिए आया. यह याचिका कश्मीर के अधिवक्ता शाकिर शब्बीर द्वारा दायर की गई थी, जिनकी ओर से सुप्रीम कोर्ट में वरिष्ठ अधिवक्ता संजय हेगड़े ने पक्ष रखा. याचिका में भारतीय नागरिक सुरक्षा संहिता की धारा 98 को भी चुनौती दी गई है, जो राज्य सरकार को कुछ प्रकाशनों को जब्त करने और तलाशी वारंट जारी करने का अधिकार देती है.

गांधी परिवार से कोई जेल नहीं गया, हमें फर्जी केस में भेजा गया

केजरीवाल ने नई दिल्ली के कॉन्स्टिट्यूशनल क्लब में पार्टी विधायकों और पार्षदों को संबोधित करते हुए कहा कि लोग पूछते हैं कि भाजपा ने आप के पाँच शीर्ष नेताओं को जेल क्यों भेजा, लेकिन कांग्रेस के एक भी नेता को नहीं। वे नेशनल हेराल्ड मामले पर लगातार चिल्लाते रहते हैं, जिसके बारे में मैंने खुद ऑनलाइन पढ़ा है।

एजेंसी

आम आदमी पार्टी के राष्ट्रीय संयोजक अरविंद केजरीवाल ने

केजरीवाल का कांग्रेस-भाजपा पर बड़ा वार

भारतीय जनता पार्टी और कांग्रेस के बीच मिलीभगत का आरोप लगाया है। उन्होंने स्पष्ट नेशनल हेराल्ड मामले में केंद्र सरकार की निष्क्रियता पर सवाल उठाया है, जबकि उनकी पार्टी के नेताओं को झूठे मामलों में जेल भेजा गया है। केजरीवाल ने नई दिल्ली के कॉन्स्टिट्यूशनल क्लब में पार्टी विधायकों और पार्षदों को संबोधित करते हुए कहा कि लोग पूछते हैं कि भाजपा ने आप के पाँच शीर्ष नेताओं को जेल क्यों भेजा,



लेकिन कांग्रेस के एक भी नेता को नहीं। वे नेशनल हेराल्ड मामले पर लगातार चिल्लाते रहते हैं, जिसके

बारे में मैंने खुद ऑनलाइन पढ़ा है। केजरीवाल ने दावा किया कि ऑनलाइन उपलब्ध तथ्यों के अनुसार,

मध्य रेल
मरम्मत कार्य
अ.क्र. 1. कार्य का विवरण: पेरल वर्कशॉप में विविध स्थानों पर स्ट्रक्चरल स्टील, रूफ शीटिंग, केब वांक, लॉवर आदि की मरम्मत । अनुमानित लागत (Rs.): 2,20,06,658.47/- ; निविदा प्रपत्र का शुल्क (Rs.): कुछ नहीं ; ईस्टीमेट: 2,60,000/- ; समापन अवधि: 12 महिने ; अंतिम तिथि: 09.09.2025. केवल वे फ़र्म, जो अपनी व्यक्तिगत क्षमता में निविदा शर्तों को पूरा करते हैं, इस निविदा के लिए विचार किए जाएँ। निविदा जमा करने की अंतिम तिथि एवं अवधि 17.00 बजे तक है। ई-निविदा की विस्तृत जानकारी रेल की आधिकारिक वेबसाइट: http://www.ireps.gov.in पर उपलब्ध है।
खुली निविदा संख्या :- 1. PR-EN-22-23-631A
Download UTS App for Tickets 410

संक्षेप

महिला दुकानदार से मारपीट

आरोपी ने दुकान से सामान उठाया, विरोध पर हवाई फायरिंग कर दी जान से मारने की धमकी

सुलतानपुर, एक महिला ने एसपी से मिलकर शिकायत दर्ज कराई है। गोसाईगंज थाना क्षेत्र में एक महिला दुकानदार के साथ मारपीट और लूट की घटना अंजाम पाई है। सैदपुर गांव की रहने वाली सुनीता पत्नी महेश किराना और कॉस्मेटिक की दुकान चलाती हैं। उनके पति रोजगार के लिए मुंबई में रहते हैं। गांव का ही रहने वाला प्रदीप पुत्र राम अवतार अवैध हथियार के साथ सुनीता की दुकान में घुस गया। वह जबर्दस्ती दुकान से सामान उठाने लगा। जब सुनीता ने इसका विरोध किया तो आरोपी ने उनके साथ मारपीट की और अभद्र भाषा का प्रयोग किया। घटना के समय दुकान में सुनीता की मामी भी मौजूद थीं। जब आसपास के लोग मौके पर पहुंचे तो आरोपी ने हवाई फायरिंग की और जान से मारने की धमकी देकर फरार हो गया। इस घटना का वीडियो सीसीटीवी में कैद हो गया है। पीड़िता ने पुलिस को सूचना दी और 112 पर कॉल भी की। लेकिन अभी तक कोई कार्रवाई नहीं हुई है। सुनीता ने पुलिस अधीक्षक को शिकायती पत्र सौंपा है। उन्होंने आरोपी के खिलाफ कानूनी कार्रवाई की मांग की है। साथ ही मारपीट में लगी चोटों का मेडिकल परीक्षण कराने की भी मांग की है।

मूक-बधिर बालक की ट्रेन से कटकर मौत

सुलतानपुर के चांदा में हुआ हादसा, नहीं सुन पाया ट्रेन की आवाज

सुलतानपुर, एक दुखद घटना सामने आई। महाराज पश्चिम रेलवे गेट से करीब 100 मीटर दूर रेलवे ट्रैक पर एक मूक-बाधिर बालक की ट्रेन की चपेट में आने से मौत हो गई। मृतक की पहचान महाराज पश्चिम गांव निवासी शिवा मौर्य के रूप में हुई है। वह भारत लाल मौर्य का पुत्र था। परिवार ने बताया कि शिवा जन्म से ही सुनने और बोलने में असमर्थ था। स्थानीय लोगों के अनुसार, शिवा अक्सर रेलवे ट्रैक के आसपास खेलता था। मूक-बाधिर होने के कारण वह आती ट्रेन की आवाज नहीं सुन पाया। घटना की सूचना मिलते ही चांदा कोतवाली पुलिस मौके पर पहुंची। पुलिस ने पंचनामा भरकर शव को पोस्टमार्टम के लिए भेज दिया।

राष्ट्रीय खेल दिवस पर छात्रों ने दिखाया जोश

सुलतानपुर में कबड्डी, दौड़ और बैडमिंटन प्रतियोगिताएं हुईं

सुलतानपुर, अखण्डनगर स्थित आर.के. महाविद्यालय में राष्ट्रीय खेल दिवस धूमधाम से मनाया गया। छात्रों के जादूगर मेजर ध्यानचंद की जयंती पर विशेष कार्यक्रम का आयोजन किया गया। महाविद्यालय के प्रबंधक डॉ. जे.पी. दुबे और प्राचार्य डॉ. सुभाषचंद्र यादव ने कार्यक्रम का उद्घाटन किया। श्रीमती शोभावती देवी इंटर कॉलेज के प्रधानाचार्य अलख निरंजन पाण्डेय और खेल शिक्षक सुरेश पाण्डेय भी इस अवसर पर मौजूद रहे।

25 हजार का इनामी बदमाश गिरफ्तार

कानपुर से एसटीएफ ने शैलेन्द्र को पकड़ा, हत्या के प्रयास समेत कई मामलों में था वांछित

भारत संवाद न्यूज नेटवर्क

प्रयागराज, उत्तर प्रदेश एसटीएफ प्रयागराज की टीम ने बड़ी सफलता हासिल करते हुए 25 हजार रुपए के इनामी शातिर अभियुक्त शैलेन्द्र सिंह उर्फ भगत को गिरफ्तार कर लिया है। यह गिरफ्तारी कानपुर देहात क्षेत्र से की गई, जहां अभियुक्त लंबे समय से फरार चल रहा था। शैलेन्द्र सिंह उर्फ भगत जनपद प्रतापगढ़ के थाना दिलीपपुर क्षेत्र में हुए एक बहुचर्चित मुकदमे का मुख्य आरोपी है। बताया जा रहा है कि उसने पुरानी रंजिश को लेकर प्रतिद्वंद्वियों पर हमला किया था, जिसके बाद से ही वह पुलिस की पकड़ से दूर फरार हो गया था। उसकी गिरफ्तारी पर प्रतापगढ़ पुलिस द्वारा 25 हजार रुपए का इनाम घोषित किया गया था। एसटीएफ प्रयागराज को लगातार उसकी गतिविधियों की जानकारी मिल



रही थी। मुखबिर की पुछ्छा सूचना पर टीम ने घेराबंदी कर उस कानपुर देहात

से दबोच लिया। गिरफ्तारी के दौरान अभियुक्त ने भागने की कोशिश की,

लेकिन एसटीएफ के जवानों की सतर्कता और सटीक कार्रवाई के आगे उसकी एक न चली। पुलिस सूत्रों के अनुसार, शैलेन्द्र सिंह कई गंभीर मामलों में वांछित है। उसके खिलाफ हत्या के प्रयास और मारपीट समेत कई धाराओं में मुकदमे दर्ज हैं। उसकी गिरफ्तारी से स्थानीय स्तर पर लोगों में राहत की भावना है, वहीं पुलिस को उम्मीद है कि अब इस बहुचर्चित मामले की कड़ियां और भी खुल सकेंगी। एसटीएफ की इस कामयाबी को बड़ी उपलब्धि माना जा रहा है। पुलिस अब उससे पूछताछ कर रही है ताकि अन्य आपराधिक घटनाओं और उसके नेटवर्क का खुलासा किया जा सके। वहीं, प्रयागराज और प्रतापगढ़ की पुलिस ने भी राहत की सांस ली है कि लंबे समय से फरार चल रहा यह इनामी आखिरकार कानून के शिकंजे में आ चुका है।

सरकारी स्कूल के सामने अवैध दुकानें

मॉडल प्राइमरी स्कूल के बाहर अतिक्रमण से बच्चों की सुरक्षा खतरे में

भारत संवाद न्यूज नेटवर्क

अमेठी जिला, महोना पश्चिम के मुख्य सड़क मार्ग पर स्थित मॉडल प्राइमरी स्कूल के सामने पटरी दुकानदारों का अवैध कब्जा गंभीर समस्या बन गया है। दुकानदारों के अतिक्रमण से न केवल आम रास्ता अवरोध हो रहा है, बल्कि स्कूली बच्चों की सुरक्षा भी जोखिम में है। स्कूल के प्रधानाध्यापक राकेश देवा पांडेय ने इस समस्या को लेकर ग्राम प्रधान को पत्र लिखा है। उन्होंने विद्यालय के सामने से अवैध कब्जा हटाने, इंटरलॉकिंग लगवाने और बाड़ लगाने की मांग की है। कुछ समय पहले केन्द्रीय मंत्री स्मृति ईरानी से की गई शिकायत के बाद कुछ दिनों के लिए स्कूल के आसपास सफाई

रही, लेकिन बाद में दुकानदारों ने फिर से कब्जा कर लिया। स्थानीय दुकानदारों का आरोप है कि पुलिसकर्मी वसूली करके दुकान लगाने की झूट दे देते हैं। दुकानदार स्कूल के सामने न केवल फलों की दुकानें लगाते हैं, बल्कि सड़े-गले फल भी वहीं



फेंकते हैं। इससे क्षेत्र में गंदगी फैल रही है। दुकानों के कारण बच्चों को सड़क पर आने-जाने वाले वाहन भी नहीं दिखाई देते, जिससे दुर्घटना का खतरा बना रहता है। दुकानदारों के बीच जगह को लेकर आए दिन विवाद भी होते रहते हैं।

राष्ट्रीय खेल दिवस पर गुरुकुल ज्ञान एकेडमी में खेलकूद

कबड्डी फाइनल में विवेकानंद हाउस ने नेहरू हाउस को हराया, कैरम और चेस का भी हुआ आयोजन

भारत संवाद न्यूज नेटवर्क

अमेठी जिला, मेजर ध्यानचंद के जन्मदिन और राष्ट्रीय खेल दिवस के अवसर पर गुरुकुल ज्ञान एकेडमी में विभिन्न खेलों का आयोजन किया गया। कबड्डी प्रतियोगिता में चार हाउस की टीमों ने हिस्सा लिया। पहले मुकाबले में रमन और नेहरू हाउस की टीमें भिड़ीं। इसमें नेहरू हाउस की टीम विजयी रही। दूसरे मैच में गांधी और विवेकानंद हाउस के बीच मुकाबला हुआ। इसमें विवेकानंद हाउस ने बाजी मारी। फाइनल मुकाबला नेहरू और विवेकानंद हाउस के बीच खेला गया। विवेकानंद हाउस की टीम ने यह मैच जीत लिया। विजेता टीम के कप्तान



शिव बहादुर और उप-कप्तान आदेश को स्कूल प्रशासन ने बधाई दी। इस मौके पर कैरम, शतरंज और खो-खो जैसे खेलों का भी आयोजन किया गया। प्रतियोगिता का उद्घाटन विद्यालय की प्रधानाचार्य श्रीमती निधि सिंह ने किया। कार्यक्रम में पीटीआई टीचर

श्रीमती पूर्णिमा तिवारी और म्यूजिक टीचर मोहम्मद हुसैन मौजूद रहे। इनके अलावा श्री पी एन तिवारी, श्रीमती संगीता त्रिपाठी, श्रीमती रजिया सिद्दीकी, सरला तिवारी और कुमारी जागृति मोदनवाल सहित विद्यालय का समस्त स्टाफ उपस्थित था।

मेडिकल कॉलेज में आउटसोर्सिंग घोटाला

कमिशनर बोले - लीड रिसोर्स कंपनी पर होगी कार्रवाई, नौकरी के लिए लाखों की डिमांड

भारत संवाद न्यूज नेटवर्क

सुलतानपुर, राजकीय मेडिकल कॉलेज में आउटसोर्सिंग कंपनी लीड रिसोर्स के खिलाफ कार्रवाई होगी। मंडल आयुक्त राजेश कुमार ने बताया कि जिलाधिकारी इस मामले की जांच कर रहे हैं। जिलाधिकारी ने पुष्टि की कि आदेश जारी कर दिया गया है। कंपनी ने जीईएम पोर्टल पर दो अलग-अलग नामों से रजिस्ट्रेशन कराया है। एक प्राइवेट लिमिटेड और दूसरा सर्विसेज के रूप में। दोनों का पता एक ही है। जीएसटी साइट और इंटरन्यू पत्र में भी अलग-अलग पते पाए गए हैं। कंपनी 2022 में स्थापित हुई और 2024 में ही मेडिकल कॉलेज का मैनपावर टेका प्राप्त कर लिया। शासन के नियमों के अनुसार कंपनी को तीन साल का अनुभव और सालाना 5 करोड़ का टर्नओवर आवश्यक था। जुलाई में एक अधिकारी की शिकायत पर साक्षात्कार प्रक्रिया रोक दी गई थी।



पुलिस ने चार लुटेरे अरेस्ट किए

महिला से चेन लूटकर फरार हो गए थे, 24 घंटे में खुलासा किया

भारत संवाद न्यूज नेटवर्क

प्रयागराज, पुलिस कमिश्नरेंट प्रयागराज द्वारा अपराधियों पर शिकंजा कसने की कार्रवाई लगातार जारी है। इसी क्रम में भूँसी थाना पुलिस ने महज 24 घंटे के भीतर लूटकांड का राज खोलते हुए चार लुटेरों को गिरफ्तार कर लिया। पुलिस ने बताया कि मुकदमा संख्या 314/2025 धारा 309(4)/317(2) बीएनएस व 3/25 आर्म्स एक्ट थाना भूँसी में दर्ज लूट की घटना के बाद मुखबिर की सूचना पर यह सफलता मिली। गिरफ्तारी 29 अगस्त की रात करीब 3:20 बजे ग्राम दुर्जनपुर के पास की गई। थाना भूँसी पुलिस ने जिन चार आरोपियों को पकड़ा है उनमें लकी सोनी (22 वर्ष), आलोक सोनी (20 वर्ष), रोशन कुमार यादव (19 वर्ष), नीरज यादव (18 वर्ष) शामिल हैं। ये सभी निवासी जबराडीह, थाना



हंडिया, प्रयागराज के बताए जा रहे हैं। गिरफ्तार लुटेरों के पास से पुलिस ने एक अवैध 315 बोर का तमचा व एक जिंदा कारतूस, लूटी गई चेन का टुकड़ा, 8,000 रुपये नकद, घटना में प्रयुक्त स्लेंडर मोटरसाइकिल और दो मोबाइल फोन बरामद किए हैं। इस कार्रवाई में थाना प्रभारी महेश मिश्र के

साथ उपनिरीक्षक कमलेश पटेल, हरिशंकर मिश्र, जयराम सरोज, प्रांजुल कनीजिया, अंकित, पुनीत चौबे समेत हेड कांस्टेबल मनीष सिंह व लालजी वर्मा की अहम भूमिका रही। पुलिस का कहना है कि अभियुक्तों को हिरासत में लेकर विधिक कार्रवाई की गई है।

अमेठी को मिली यूरिया की रैक

70,412 बोरियां यूरिया वितरित होंगी, किसानों को खतौनी दिखाकर मिलेगी खाद

भारत संवाद न्यूज नेटवर्क

अमेठी जिला, जिले में किसानों के लिए 3166.8 मीट्रिक टन इफको यूरिया की रैक पहुंच गई है। इसमें 70,412 बोरियां यूरिया शामिल हैं। जिला कृषि अधिकारी डॉ. राजेश कुमार ने यह जानकारी दी। यूरिया का वितरण चार इफको केंद्रों, 15 आईएफएफडीसी सेंटरों, 11 एग्री जंक्शन और सभी समितियों व संघों में किया जाएगा। 1610 मीट्रिक टन यूरिया रिजर्व में रखा जाएगा। जरूरत पड़ने पर इसे समितियों को भेजा जाएगा। जिले में वर्तमान में 5080 मीट्रिक टन यूरिया उपलब्ध है। इसके अलावा 3261 मीट्रिक टन डीएपी, 2365 मीट्रिक टन एनपीके और 1298 मीट्रिक टन सिंगल सुपर फास्फेट का स्टॉक है। किसान अपनी खतौनी दिखाकर



नजदीकी समिति से खाद ले सकते हैं। उर्वरक बिस्की केंद्रों को निर्देश दिए गए हैं कि वे रजिस्टर में किसान का मोबाइल नंबर और खतौनी नंबर जरूर दर्ज करें। दूसरे जिलों के किसानों को उर्वरक नहीं दिया जाएगा। नियम तोड़ने

वाले केंद्रों पर कार्रवाई होगी। जिला कृषि अधिकारी ने किसानों को आश्वासन दिया है कि जिले में पर्याप्त मात्रा में खाद उपलब्ध है। सभी किसानों को उनकी जरूरत के हिसाब से खाद दी जाएगी।

विदेश में रह रहे पति ने वॉट्सऐप पर तलाक दिया

अलीगढ़ में पत्नी बोली - निकाह के 4 दिन बाद ही ओमान गया, वहां किसी ओर के साथ है

भारत संवाद न्यूज नेटवर्क

अलीगढ़, पति ने अपनी पत्नी को वॉट्सऐप पर ही तीन तलाक दे दिया और बातचीत बंद कर दी। पति विदेश में रहता है और पत्नी अलीगढ़ की सुपर कालोनी में रहती है। महिला ने यह सारी बात अपने ससुराल के लोगों को बताई, लेकिन किसी ने भी उसका साथ नहीं दिया। इसके बाद अपने पिता के साथ एसएसपी ऑफिस पहुंचकर लिखित शिकायत की है। पुलिस ने तहरीर मिलने के बाद मामले की जांच शुरू कर दी है। बुलंदशहर के खुर्जी की रहने वाली सुलताना ने कहा- मेरा निकाह 2023 में अलीगढ़ के सुपर कालोनी में रहने वाले शारिक के साथ हुआ था। निकाह के बाद वह 4 महीने ससुराल में रही, जिसके बाद ससुरालियों ने उसे घर से निकाल दिया। पति ने उसका



नंबर ब्लाक कर दिया। सुलताना ने बताया कि शौहर से उसकी बीच-बीच में फोन पर ही बातचीत होती थी। गुरुवार सुबह वह अपने शौहर से बात

कर रही थी। इस दौरान पहले तो उसने ठीक से बात नहीं की और इसके बाद वॉट्सऐप पर ही तीन तलाक बोल दिया। वह गिड़गिड़ाती रही, लेकिन

आरोपी ने एक नहीं सुनी। सुलताना ने बताया कि उसका 2023 में निकाह हुआ था। निकाह के बाद उन्होंने रजिस्ट्रार ऑफिस में जाकर अपनी शादी को कानूनी रूप से रजिस्टर्ड भी कराया था। निकाह के 4 दिन बाद ही उसका शौहर ओमान चला गया था। वह वहां पर नौकरी करता है। पीड़िता ने कहा- ओमान में उसका दूसरी महिलाओं से चक्कर है। वहीं उनके परिवार ने बीती 20 अगस्त को पहासू की एक लड़की से उसकी दूसरा निकाह करा दिया है। जिसके बाद वह अपने पिता के साथ एसएसपी कार्यालय में शिकायत करने आई है। एसएसपी संजोय सुमन ने शिकायत मिलने के बाद अधिकारियों को मामले की जांच करके कार्रवाई के निर्देश दिए हैं। शिकायत के आधार पर पुलिस ने मामले की जांच शुरू कर दी है।

ब्रज के राजा दाऊजी महाराज के जन्मोत्सव की धूम

5253 वें जन्मोत्सव पर किया अभिषेक, विदेशी भक्तों ने किए दर्शन

भारत संवाद न्यूज नेटवर्क

मथुरा, ब्रज संस्कृति के गौरव, मल्ल विद्या के आचार्य ब्रज के राजा ठाकुर श्री दाऊजी महाराज का 5253वां जन्मोत्सव ब्रजभूमि में स्थित दाऊजी मंदिरों में बड़े ही धूमधाम और भक्तिमय माहौल में मनाया जा रहा है। ब्रज के राजा के जन्मोत्सव के अवसर पर बनारस जी के मंदिरों में विशेष आयोजन किए जा रहे हैं। बलदाऊ की नगरी बलदेव में सुबह से ही धार्मिक आयोजन किए जा रहे हैं वहीं वृंदावन



के प्राचीन दाऊजी मंदिर में भगवान का अभिषेक किया। इस अवसर पर 6 से ज्यादा देशों से आए विदेशी भक्तों ने बलराम जी के दर्शन किए। दाऊजी के जन्मोत्सव की शुरुआत बलदेव में स्थित मंदिर में प्रातः 4 बजे शहनाई

वादन और विशेष श्रृंगार दर्शन के साथ हुई। मंदिर परिसर में सुबह से ही श्रद्धालुओं की भारी भीड़ उमड़ पड़ी और दाऊजी महाराज के जयकारों से पूरा बलदेव गूंज उठा। भक्तों ने रोहिणी ने जन्मों लल्ला - मचो हैं आज ब्रज में हल्ला के स्वर में अपने आराध्य का स्वागत किया। जन्मोत्सव के अवसर पर मंदिर को भव्य लाइटिंग से सजाया गया था। बलदेव नगर भी दाऊजी महाराज के रंग में रंगा दिखाई दिया। घर-घर में पकवान बनाकर भक्तों ने उत्सव की खुशी मनाई।

बेटी के संबंधों का विरोध करने पर किसान की हत्या

पत्नी और बेटी ने लाठी-डंडों से किया हमला, 4 घंटे तक छिपाया शव

भारत संवाद न्यूज नेटवर्क

अमेठी जिला, चंदईपुर गांव में एक किसान की हत्या के मामले में नया मोड़ आया है। 152 वर्षीय राम अंजोर चौहान की हत्या में उनकी पत्नी और बेटी को गिरफ्तार किया गया है। मृतक के भतीजे और ग्राम प्रधान ने बताया कि मृतक की बेटी का एक सिपाही से अवैध संबंध था। सिपाही मृतक की बेटी अमिता को रात में अपने साथ ले गया था। जब वह उसे वापस लाया, तो राम



अंजोर ने पूछताछ की। इसी बात को लेकर उनकी पत्नी लखराजा और बेटी अमिता ने उन पर लाठी-डंडों और बाका से हमला कर दिया। हत्या के बाद दोनों ने शव को 4 घंटे तक कमरे में छिपाए रखा। ग्रामीणों का कहना है कि सिपाही का गौरीगंज थाने से

स्थानांतरण होने के बाद भी वह मृतक के घर दो-तीन दिन में आता-जाता था। इससे राम अंजोर परेशान रहते थे। मृतक की बड़ी बेटी लखनऊ में रहती है। जिसे सिपाही ने पुलिस विभाग में खाना बनाने का काम दिलवाया है। स्थानीय पुलिस ने दोनों आरोपी महिलाओं को हिरासत में लेकर जेल भेज दिया है। शव को पोस्टमार्टम के लिए भेजा गया है। ग्रामीणों का आरोप है कि पुलिस सही तथ्यों को छिपाकर मामले की लीपापोती कर रही है।

स्वामी, प्रकाशक, मुद्रक अरविंद कुमार शर्मा द्वारा एफएलटी, एलजी 75 आरएम 4/4 इंदिरा नगर, सुंदर बाग, कुर्ला (प) मुंबई 400070 महाराष्ट्र से प्रकाशित एवं AIS PRINTING

SOLUTION प्लॉट नं० - A - 544 TTC इंडस्ट्रियल एरिया एमआई डीसी माहपे नवी मुंबई, ठाणे 400709 से मुद्रित। संपादक - अरविंद कुमार शर्मा

E Mail-bsmumbai2017@gmail.com किसी भी विवाद का न्याय क्षेत्र मुम्बई न्यायालय ही होगा। 8097049935, 9935750291 RNI No-MAHHIN2017/74173

संपर्क का कार्यालय - 66/68 भाखरिया बिल्डिंग मीना मेहता मार्ग मोदी स्ट्रीट मुम्बई 400001

संरक्षक - डॉ रामकिशोर शर्मा पूर्व विभागाध्यक्ष (हिन्दी) इलाहाबाद विश्व विद्यालय, विशेष संवाददाता - आशीष कुमार शर्मा सह, सम्पादक - माता प्रसाद शर्मा, फिल्म - संपादक - जगन्नाथ तिवारी